



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2007 අංක 10 දරන දේශීය ආදායම් (සංශෝධන) පනත

[සහතිකය සටහන් කළේ 2007 මාර්තු මස 30 වන දින]

ආණ්ඩුවේ නියමය පරිදි මුද්‍රණය කරන ලදී.

2007 මාර්තු මස 30 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 40.50 යි.

නැපැල් ගාස්තුව : රු. 12.50 යි.

2007 අංක 10 දරන දේශීය ආදායම්
(සංශෝධන) පනත

[සහතිකය සටහන් කළේ 2007 මාර්තු මස 30 වන දින]

එල්.ඩී.—ඕ. 4/2007.

2006 අංක 10 දරන දේශීය ආදායම් පනත සංශෝධනය කිරීම
සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ
පනවනු ලැබේ :—

1. මේ පනත 2007 අංක 10 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ. ලුහුඬු නාමය.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2006 අංක 10 දරන දේශීය ආදායම් පනතේ 4 වන වගන්තියේ (1) වන උපවගන්තිය, පහත දැක්වෙන පරිදි මෙයින් සංශෝධනය කරනු ලැබේ :— 2006 අංක 10 දරන පනතේ 4 වන වගන්තිය සංශෝධනය කිරීම.

(1) ඒ උපවගන්තියේ (අ) ඡේදයේ :—

“(ii) ඒ වාසස්ථානය සඳහා ගෙවන ගෙවල් කුලිය,

යන මේ ප්‍රමාණ දෙකින් වඩා වැඩි ප්‍රමාණය විය යුතු ය:”,
යන වචන වල සිට ඒ ඡේදයේ අවසානය දක්වා වූ සියලු වචන ඉවත් කොට, ඒ වෙනුවට පහත දැක්වෙන කොටස ආදේශ කිරීමෙන් :—

“(ii) වාසස්ථානය සඳහා ගෙවන ලද දළ ගෙවල් කුලිය,

යන මේ ප්‍රමාණ දෙකින් වඩා වැඩි ප්‍රමාණය විය යුතු ය :

එසේ වුව ද—

(අ) (අ) ඡේදයේ සඳහන් ලාභවල එකතුව රුපියල් ලක්ෂ දහඅටක් නොඉක්මවන අවස්ථාවක, රුපියල් එක් ලක්ෂ විසිදහසකට වැඩි කුලී වටිනාකමේ යම් අතිරික්තයක් ; සහ

2007 අංක 10 දරන දේශීය ආදායම්
(සංශෝධන) පනත

(ආ) (අ) ඡේදයේ සඳහන් ලාභවල එකතුව රුපියල් ලක්ෂ දහ අටකට වැඩිවන අවස්ථාවක, රුපියල් එක්ලක්ෂ අසූ දහසකට වැඩි කුලී වටිනාකමේ අතිරික්තයක්,

නොසලකා හැරිය යුතු ය;” ; සහ

(2) ඒ උපවගන්තියේ (ඉ) ඡේදයේ “ඒ සමාගමේ කොටස් බැහැර කරන අවස්ථාවේ දී”, යන වචන වෙනුවට “ඒ සමාගමේ යම් කොටසක් 2007 අප්‍රේල් මස 01 වෙනි දිනට ප්‍රථම බැහැර කරන අවස්ථාවේ දී” යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියේ 8 වන වගන්තිය සංශෝධනය කිරීම.

3. ප්‍රධාන ප්‍රඥප්තියේ 8 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) එම උපවගන්තියේ (ග) ඡේදයේ “යම් රාජ්‍ය සංස්ථාවක යම් සේවා නියුක්තියකින් යම් සේවා නියුක්තියකු විශ්‍රාම ගන්නා අවස්ථාවේ දී”, යන වචන වෙනුවට “(ආ) ඡේදයේ (ii) වන අනුඡේදයේ සඳහන් කරන ලද යම් රාජ්‍ය සංස්ථාවක් නොවන යම් රාජ්‍ය සංස්ථාවක යම් සේවා නියුක්තියකින් යම් සේවනියුක්තියකු විශ්‍රාම ගන්නා අවස්ථාවේ දී හෝ යම් පසු අවස්ථාවක”, යන වචන සහ ඉලක්කම් ආදේශ කිරීමෙන් ;

(2) ඒ වගන්තියේ (ච) ඡේදයේ “ආදායම් බද්දෙන් නිදහස් කරනු ලැබිය යුතු ය. ”, යන වචන වෙනුවට “ආදායම් බද්දෙන් නිදහස් කරනු ලැබිය යුතු ය ;”, යන වචන ආදේශ කිරීමෙන් ; සහ

(3) ඒ උපවගන්තියේ (ව) ඡේදයට ඉක්බිතිව ම පහත දැක්වෙන අලුත් ඡේද එකතු කිරීමෙන් :—

“(ජ) කොමසාරිස් ජනරාල්වරයාගේ මතය අනුව, සේව්‍යෝජකයකු විසින් තමාගේ සේවයේ නියුක්ත කරනු ලැබ ඇති සියළුම සේවා නියුක්තිකයන්ට ඒකාකාරී ලෙස අදාළ වන යෝජනා ක්‍රමයකට අනුකූලව, යම් සේවා යෝජකයකු විසින් හෝ ඔහු වෙනුවෙන් යම් සේවා නියුක්තිකයකුට හෝ එම සේවා නියුක්තිකයා විසින් නම් කරන ලද යම් තැනැත්තකුට යම් සමාගමක, අවස්ථාවෝචිත පරිදි, කොටසක්

භවිෂ්‍යයෙන් හෝ කොටසක් මිලදී ගැනීමේ මනාපයක් ප්‍රදානය කිරීමකින් උපවිත වන යම් ප්‍රතිලාභ කිසිවක වටිනාකම.

මේ ඡේදයෙහි, කිසියම් කොටසක් හෝ කොටසක් මිල දී ගැනීමේ මනාපයක් පවරාදීමේ දී උපවිතවන යම් ප්‍රතිලාභයකට අදාළව “වටිනාකම” යන්නෙන්, අවස්ථාවෝචිත පරිදි එම කොටස පවරා දෙන අවස්ථාවේ දී හෝ එම විකුණුණු ලබන අවස්ථාවේ දී, එම කොටසෙහි වෙළෙඳපොළ වටිනාකම සහ අවස්ථාවෝචිත පරිදි එම පවරාදීම හෝ ප්‍රදානය සඳහා අය කරන ලද මිල අතර අතිරික්තයක් පවතී නම්, ඒ අතිරික්තය අදහස් වේ ; සහ

(ට) 2007 අප්‍රේල් මස 01 වන දින හෝ ඉන් පසුව ආරම්භවන තක්සේරු වර්ෂයන් තුළ දී, යම් තේවාසික තැනැත්තකු විසින්—

(i) 2007 අංක 7 දරන සමාගම් පනතේ XI වන කොටස යටතේ අක් වෙරළ සමාගමක් ලෙස ලියාපදිංචි සමාගමක් සතු හෝ එවැනි සමාගමක් විසින් කුලියට ගත් ; හෝ

(ii) 1971 අංක 52 දරන වෙළඳ නැව් පනතේ 30 වන වගන්තියේ (ඇ) ඡේදය යටතේ කරන ලද නියමයකට අනුව ශ්‍රී ලංකාවේ නැවක් යයි සලකනු ලබන, යම් නෞකාවක, සේවා නියුක්තියෙන් උපයාගත් පඩිනඩි.”.

4. ප්‍රධාන ප්‍රඥප්තියේ 9 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

- (1) ඒ වගන්තියේ (ඒ) ඡේදයේ “සුභා ආයතනයට උපවිත වන පොලිය”, යන වචන වෙනුවට “සුභා ආයතනයට උපවිත වන පොලිය;”, යන වචන ආදේශ කිරීමෙන් ; සහ
- (2) ඒ වගන්තියේ (ඒ) ඡේදයට ඉක්බිතිව ම පහත දැක්වෙන අලුත් ඡේදය එකතු කිරීමෙන් :—

“(ඔ) යම් භාණ්ඩාගාර බැඳුම්කර ආයෝජන බාහිර රුපියල් ගිණුමක තැන්පත් කරන ලද යම් මුදලකින් යම් තැනැත්තකුට උපවිත වන පොලිය.”.

ප්‍රධාන ප්‍රඥප්තියේ 10 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 10 වන වගන්තියේ (1) වන උපවගන්තියේ (ආ) ඡේදය වෙනුවට පහත දැක්වෙන ඡේදය ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ :—

“(ආ) යම් ඒකක භාරයක් හෝ අන්‍යෝන්‍ය අරමුදලක් මගින් ඒකක දරන්නකුට ගෙවන ලද යම් ලාභාංශයක් ;”.

ප්‍රධාන ප්‍රඥප්තියේ 13 වන වගන්තිය සංශෝධනය කිරීම.

6. ප්‍රධාන ප්‍රඥප්තියේ 13 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (ආ) ඡේදයේ (i) වන අනුඡේදයේ “ශ්‍රී ලංකාවෙන් පිටත දී (යම් ඉදිකිරීම් ව්‍යාපෘතියක් සඳහා ඉටු කරන ලද සේවාවන් ද ඇතුළුව)”, යන වචන වෙනුවට “ශ්‍රී ලංකාවෙන් පිටත දී (2006 අප්‍රේල් මස 01 වන දිනයෙන් ආරම්භවන තක්සේරු වර්ෂයට අදාළව, යම් ඉදිකිරීම් ව්‍යාපෘතියක් සඳහා ඉටු කරන ලද සේවාවන් ද ඇතුළුව) ”, යන වචන ආදේශ කිරීමෙන් ;

(2) ඒ වගන්තියේ (ඇ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“(ඇ) යම් වාසික සමාගමක්, වාසික පුද්ගලයකු හෝ යම් හවුල් ව්‍යාපාරයක් විසින් යම් වෙළෙඳාමක්, ව්‍යාපාරයක් හෝ රක්ෂාවක් කරගෙන යන අතරතුර දී, යම් ඉදිකිරීමේ ව්‍යාපෘතියක් සඳහා ශ්‍රී ලංකාවෙන් පිටත දී ඉටු කරන ලද සේවාවන් වෙනුවෙන්, යම් තක්සේරු වර්ෂයක් තුළ විදේශීය ව්‍යවහාර මුදලින් ඒ තක්සේරු වර්ෂය සඳහා උපයාගත් ලාභ සහ ආදායම, (කොමසාරිස් ජනරාල්වරයා විසින් සාධාරණ වියදම් ලෙස සලකනු ලබන, ඒ සමාගම, පුද්ගලයා හෝ හවුල් ව්‍යාපාරය විසින් ශ්‍රී ලංකාවෙන් පිටත දී වියදම් කරන ලද යම් මුදලක් අඩුකර) බැංකුවක් මගින් ශ්‍රී ලංකාවට ප්‍රේෂණය කරනු ලැබුණි නම්, ඒ ලාභ සහ ආදායම;”;

(3) ඒ වගන්තියේ (න) ඡේදයේ “යම් ඒකක භාරයක්, අන්‍යෝන්‍ය අරමුදලක් හෝ යම් ව්‍යවසාය ප්‍රාග්ධන සමාගමක් නොවන යම් තැනැත්තකුට හෝ හවුල් ව්‍යාපාරයකට 2005 අංක 5 දරන මුදල් පනත”, යන වචන වෙනුවට පහත දැක්වෙන වචන සහ ඉලක්කම් ආදේශ කිරීමෙන් :—

“(i) 2006 අප්‍රේල් මස 01 වන දිනයෙන් ආරම්භවන තක්සේරු වර්ෂය සඳහා යම් ඒකක භාරයක්,

2007 අංක 10 දරන දේශීය ආදායම්
(සංශෝධන) පනත

5

අන්‍යෝන්‍ය අරමුදලක් හෝ යම් ව්‍යවසාය ප්‍රාග්ධන සමාගමක් නොවන යම් තැනැත්තකුට හෝ හවුල් ව්‍යාපාරයකට ; සහ

- (ii) 2007 අප්‍රේල් මස 01 දින හෝ ඉන්පසුව ආරම්භ වන යම් තක්සේරු වර්ෂයක් සඳහා යම් තැනැත්තකුට හෝ හවුල් ව්‍යාපාරයකට,

2005 අංක 5 දරන මුදල් පනතේ ”; සහ

- (4) ඒ වගන්තියේ (බ) ඡේදය වෙනුවට පහත දැක්වෙන ඡේදය ආදේශ කිරීමෙන් :—

“(බ) සමාගමකට ප්‍රදානය කරන ලද යම් ණය මුදලක්:—

- (i) ඒ සමාගම 20 වන වගන්තියේ සඳහන් සමාගමක් වන අවස්ථාවක, එම වගන්තියේ (2) වන උපවගන්තියේ සඳහන් කරන ලද යම් නව ව්‍යවසායක ආයෝජනය කර ඇති විට ; සහ
- (ii) ඒ සමාගම 21 වන වගන්තියේ සඳහන් සමාගමක් වන අවස්ථාවක, එම වගන්තියේ (2) වන උපවගන්තියේ සඳහන් යම් නැවත ස්ථානගත කරන ලද ව්‍යවසායක ආයෝජනය කර ඇති විට දී,

ඒ ණය මුදල සම්බන්ධයෙන් යම් ශ්‍රී ලංකාවේ බැංකුවකට ගෙවිය යුතු පොලියට සමාන මුළු මුදල;”.

7. ප්‍රධාන ප්‍රඥප්තියේ 16 වන වගන්තියේ (1) වන උපවගන්තියේ “යම් පුද්ගලයකු හෝ හවුල් ව්‍යාපාරයක් විසින් ලබන ලාභ සහ ආදායම”, යන වචන වෙනුවට “යම් තැනැත්තකු හෝ හවුල් ව්‍යාපාරයක් විසින් ප්‍රාග්ධන වත්කම් කිසිවක් බැහැර කිරීම මගින් උපයන ලාභ සහ ආදායම් කිසිවක් හැර, 3 වන වගන්තියේ (අ) ඡේදයේ අර්ථනුකූලව වූ ලාභ සහ ආදායම්”, යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 16 වන වගන්තිය සංශෝධනය කිරීම.

6 2007 අංක 10 දරන දේශීය ආදායම් (සංශෝධන) පනත

ප්‍රධාන ප්‍රඥප්තියේ 17 වන වගන්තිය සංශෝධනය කිරීම.

8. ප්‍රධාන ප්‍රඥප්තියේ 17 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) ඒ වගන්තියේ (1) වන උපවගන්තියේ “2002 අප්‍රේල් මස 1 වන දින හෝ ඒදිනට පසුව”, යන වචන සහ ඉලක්කම් වෙනුවට “2006 අප්‍රේල් මස 01 වන දින හෝ ඒදිනට පසුව”, යන වචන සහ ඉලක්කම් ආදේශ කිරීමෙන් ;
- (2) ඒ වගන්තියේ (2) වන උපවගන්තියේ (අ) ඡේදයේ (ii) වන අනුඡේදයේ “ආයෝජනයන් සහිතව සංස්ථා ගත කරන ලද”, යන වචන වෙනුවට “අවම ආයෝජනයක් සහිතව 2002 අප්‍රේල් මස 01 වන දින හෝ ඉන්පසුව සංස්ථාගත කරන ලද”, යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියට 24අ සහ 24ආ යන අලුත් වගන්ති ඇතුළත් කිරීම.

9. ප්‍රධාන ප්‍රඥප්තියේ 24 වන වගන්තියට ඉක්බිතිව ම පහත දැක්වෙන අලුත් වගන්ති මෙයින් ඇතුළත් කරනු ලබන අතර, ඒ වගන්ති ප්‍රධාන ප්‍රඥප්තියේ 24අ සහ 24ආ වගන්ති ලෙස බලපැවැත්විය යුතු ය :—

“යම් අලුත් හෝ වැඩි දියුණු කළ සිනමා ශාලාවලින් ලැබෙන ලාභ සහ ආදායම් බද්දෙන් නිදහස් කිරීම.

24අ. (1) 3 වන උපවගන්තියේ යම් අලුත් සිනමා ශාලාවක් හෝ යම් වැඩි දියුණු කළ සිනමා ශාලාවක් මගින් යම් සිනමාරූපී චිත්‍රපටයක් 2007 අප්‍රේල් මස 01 වන දින හෝ ඉන් පසුව ප්‍රදර්ශනය කිරීමෙන්, 3 වන වගන්තියේ (අ) ඡේදයේ අර්ථනුකූලව, (ප්‍රාග්ධන වත්කම විකිණීමෙන් ලැබූ යම් ලාභ සහ ආදායම් නොවන) ලබන ලාභ සහ ආදායම්:—

- (අ) ඒ සිනමා ශාලාව අලුත් සිනමා ශාලාවක් වන අවස්ථාවක දී, වසර දහයක් සඳහා ද ; හෝ
- (ආ) ඒ සිනමා ශාලාව වැඩිදියුණු කළ සිනමා ශාලාවක් වන අවස්ථාවක දී, වසර පහක් සඳහා ද,

ආදායම් බද්දෙන් නිදහස් කරනු ලැබිය යුතු ය.

(2) (1) වන උපවගන්තියේ සඳහන් කරන ලද, අවස්ථාවෝචිත පරිදි, වසර දහයක හෝ වසර පහක කාලය, යම් සිනමා ශාලාවකට අදාළව අවස්ථාවෝචිත

2007 අංක 10 දරන දේශීය ආදායම්
(සංශෝධන) පනත

7

පරිදි ඒ අලුත් සිතමා ශාලාවේ හෝ වැඩිදියුණු කළ සිතමා ශාලාවේ සිතමාරුපී චිත්‍රපට ප්‍රදර්ශනය කිරීම ආරම්භ වන්නා වූ තක්සේරු වර්ෂයේ ආරම්භයේ සිට ආරම්භ විය යුතු ය.

(3) මේ වගන්තියේ කාර්ය සඳහා :—

(අ) “අලුත් සිතමා ශාලාව” යන්නෙන් :—

(i) 2007 අප්‍රේල් මස 01 වන දින හෝ ඉන්පසුව සිතමාරුපී චිත්‍රපට ප්‍රදර්ශනය ආරම්භ කර ඇත්තා වූ ද; සහ

(ii) 1971 අංක 47 දරන ශ්‍රී ලංකා ජාතික චිත්‍රපට සංස්ථාව පනත මගින් පිහිටුවන ලද ශ්‍රී ලංකා ජාතික චිත්‍රපට සංස්ථාව විසින්, ඩිජිටල් තාක්ෂණය, ඩිජිටල් ප්‍රදර්ශන ක්‍රම සහ ඩොල්බි ශබ්ද පද්ධතිවලින් සමන්විත සිතමාශාලාවක් බවට සහතික කරනු ලැබූවා වූ ද,
සිතමාශාලාවක් අදහස් වේ ;

(ආ) “වැඩි දියුණු කළ සිතමාශාලාව” යන්නෙන් :—

(i) 2007 අප්‍රේල් මස 01 වන දිනට පෙරාතුව සිතමාරුපී චිත්‍රපට ප්‍රදර්ශනය කිරීම ආරම්භ කර ඇත්තා වූ ද ;

(ii) 2007 අප්‍රේල් මස 01 වන දිනට පෙරාතුව ඩිජිටල් තාක්ෂණය, ඩිජිටල් ප්‍රදර්ශන ක්‍රම සහ ඩොල්බි ශබ්ද පද්ධතිවලින් සමන්විත හෝ වූ ද; සහ

(iii) 1971 අංක 47 දරන ශ්‍රී ලංකා ජාතික වික්‍රම සංස්ථාව පනත මගින් පිහිටුවන ලද ශ්‍රී ලංකා ජාතික වික්‍රම සංස්ථාව විසින්, 2007 අප්‍රේල් මස 01 වන දින හෝ ඉන්පසුව ඩිජිටල් තාක්ෂණය, ඩිජිටල් ප්‍රදර්ශන ක්‍රම සහ ඩොලේබ් ශබ්ද පද්ධතිවලින් සමන්විත සිනමාශාලාවක් බවට සහතික කරනු ලැබුවා වූ ද.

සිනමාශාලාවක් අදහස් වේ.

අනන්‍ය දමා තිබූ කර්මාන්තශාලාවක් නැවත ආරම්භ කොට නිෂ්පාදන කටයුතු ආරම්භ කිරීමෙන් උපයන ලාභ සහ ආදායම් ආදායම් බද්දෙන් නිදහස් කිරීම.

24ආ. (1) (2) වන උපවගන්තියේ සඳහන් කරනු ලැබ ඇති අනන්‍ය දමා තිබූ නැවත විවෘත කරන ලද යම් කර්මාන්ත ශාලාවක් ක්‍රියාත්මක කිරීම මගින් 3 වන වගන්තියේ (අ) ඡේදයේ අර්ථනුකූලව (ප්‍රාග්ධන වත්කම් කිසිවක් බැහැර කිරීමෙන් ලබන ලාභ නොවන) යම් තැනැත්තකු විසින් ලබන ලාභ සහ ආදායම්, 2011 මාර්තු මස 31 වන දිනයෙන් අවසන් වන කාලසීමාව දක්වා ආදායම් බද්දෙන් නිදහස් කරනු ලැබිය යුතු ය.

(2) (1) වන උපවගන්තියේ කාර්ය සඳහා “අනන්‍ය දමා තිබූ නැවත විවෘත කරන ලද යම් කර්මාන්ත ශාලාවක්” යන්නෙන් :—

(අ) කිසියම් භාණ්ඩ හෝ ද්‍රව්‍ය නිෂ්පාදනය කිරීමෙහි හෝ සෑදීමෙහි නිරතව වූ එහෙත් 2006 නොවැම්බර් මස 16 වන දිනට පූර්වයෙන් අවුරුදු තුනකට නොඅඩු අඛණ්ඩ කාලයක් එම නිෂ්පාදනයේ නිරතව නොසිටී; සහ

(ආ) 2008 අප්‍රේල් මස 01 වන දිනට පෙරාතුව එම භාණ්ඩය හෝ ද්‍රව්‍ය හෝ වෙනත් යම් භාණ්ඩයක් හෝ ද්‍රව්‍යයක් නිෂ්පාදනය කිරීම හෝ සෑදීම ආරම්භ කරන,

කර්මාන්ත ශාලාවක් අදහස් වේ.”.

10. ප්‍රධාන ප්‍රඥප්තියේ 25 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 25 වන වගන්තිය සංශෝධනය කිරීම.

(1) ඒ උපවගන්තියේ (අ) ඡේදයේ අතුරු විධානයේ (ආ) ඡේදය වෙනුවට, පහත දැක්වෙන ඡේදය ආදේශ කිරීමෙන් :—

“(ආ) (i) අත්කරගත් යම් පිරිසක හෝ යන්ත්‍රෝපකරණ, සෞඛ්‍ය රැකවරණ ලබාදීමේ, කඩදාසි මත මුද්‍රණය කිරීමේ, මැණික් කැපීම සහ ඔප දැමීම, වාණිජ කාර්යය සඳහා යම් ද්‍රව්‍යයක් ඇසිරීම, වී කෙටීම හෝ ගැසට් පත්‍රයේ පළ කරනු ලබන නියමයක් මගින් කොමසාරිස් ජනරාල්වරයා විසින් නියම කරනු ලබන වෙනත් යම් ව්‍යාපාරයක භාවිත කරනු ලබන අවස්ථාවකදී ; හෝ

(ii) 2007 අංක 7 දරන සමාගම් පනතේ XI වන කොටස යටතේ ලියාපදිංචි සමාගමක් විසින් අයිතිකරගත් හෝ කුලියට ගත් නැතහොත් 1971 අංක 52 දරන වෙළෙඳ නැව් පනතේ 30 වන වගන්තියේ (ඇ) ඡේදය යටතේ කරන ලද තීරණයක් ප්‍රකාර, ශ්‍රී ලංකාවේ නැවක් යැයි සලකනු ලබන්නා වූ ද, 2007 අප්‍රේල් මස 01 වන දින හෝ ඉන්පසුව අත්කර ගන්නා වූ ද නැවකින් සමන්විත වන්නා වූ වත්කමක් වන අවස්ථාවක දී,

අනුප්‍රමාණය, අත්කර ගැනීමේ පිරිවැය මත 33 1/3 ක් විය යුතු ය;”;

(2) ඒ උපවගන්තියේ (අ) ඡේදයේ අතුරු විධානයේ (ආ) ඡේදයට ඉක්බිතිව ම පහත දැක්වෙන අලුත් ඡේදය ආදේශ කිරීමෙන්:—

“(ඇ) 2007 අප්‍රේල් මස 01 වන දින හෝ ඉන්පසුව අත්කරගත් පිරිසක හෝ යන්ත්‍රෝපකරණ කිසිවක් යම් ඉදිකිරීම් කටයුතු කර ගෙන යාමේ ව්‍යාපාරයක භාවිතා කරනු ලබන අවස්ථාවක දී, අනුප්‍රමාණය, අත්කර ගැනීමේ පිරිවැය මත සියයට විසිපහක් විය යුතු ය;”;

2007 අංක 10 දරන දේශීය ආදායම්
(සංශෝධන) පනත

(3) ඒ උපවගන්තියේ (ඉ) ඡේදයේ “දරා ඇති බොල් ණයවලට සමාන මුදලක්”, යන වචන වෙනුවට “2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය සඳහා දරා ඇති බොල් ණයට සමාන මුදලක්”, යන වචන සහ ඉලක්කම් ආදේශ කිරීමෙන්; සහ

(4) ඒ උපවගන්තියේ (ඉ) ඡේදයට ඉක්බිතිවම පහත දැක්වෙන අලුත් ඡේද ඇතුළත් කිරීමෙන්:—

“(ඉඉ) 2007 අප්‍රේල් මස 01 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා, යම් වෙළෙඳාමක්, ව්‍යාපාරයක්, වෘත්තියක්, රක්ෂාවක් හෝ සේවා නියුක්තියකයක් සම්බන්ධයෙන්, ඒ ලාභ නිශ්චය කරනු ලබන කාලසීමාව තුළ එම තැනැත්තා විසින් දරා ඇති බොල්ණය වලට සමාන මුදලක් :

එසේ වුව ද, බොල් ණය වෙනුවෙන් කලින් කපා හරින ලද හෝ ඉඩ දෙන ලද මුදල් වලින් ඒ කාලසීමාව තුළ අය කර ගනු ලැබූ සියලු මුදල්, මේ පනතේ කාර්යය සඳහා, ඒ කාලසීමාව තුළ ඒ වෙළෙඳාමෙන්, ව්‍යාපාරයෙන්, වෘත්තියෙන්, රක්ෂාවෙන් හෝ සේවා නියුක්තියෙන් ලැබූ ලැබීම් ලෙස සලකනු ලැබිය යුතු ය;

(ඉඉඉ) 2007 අප්‍රේල් මස 01 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා, ඒ තැනැත්තා බැංකුවක් හෝ මූල්‍ය ආයතනයක් වන අවස්ථාවක දී, ලාභ නිශ්චය කරනු ලබන කාලසීමාව ආරම්භ වීමට පෙරාතුව, යම් ණයක් අයවිය යුතුව හා ගෙවිය යුතුව තිබුණේ වුව ද, ලාභ නිශ්චය කරනු ලබන කාලසීමාව තුළ බොල් බවට පත්ව ඇතැයි ඇස්තමේන්තු කර ඇති ප්‍රමාණයට අඩමාණ ණය වෙනුවෙන්, සාධාරණ යයි කොමසාරිස් ජනරාල්වරයා සලකන යම් මුදලක්:

එසේ වුව ද,

- (i) එසේ සාධාරණ යයි සලකනු ලබන යම් මුදලක් ඒ කාලසීමාව අවසානයේ දී, ඉතිරිව පවතින මුළු ණය ප්‍රමාණයෙන් සියයට එකකට වඩා නොවැඩි විය යුතු ය ;
- (ii) ලාභය නිශ්චය කරනු ලබන කාලසීමාව තුළ අඩමාන ණය බොල් ණය බවට පත්ව ඇතැයි එම තැනැත්තා විසින් ඇස්තමේන්තු කරන මුදල් ප්‍රමාණය, මේ ඡේදය යටතේ අඩු කරන ලද මුදල් ප්‍රමාණය ඉක්මවන අවස්ථාවක දී, ඒ අතිරික්තය මෙහි පෙරාතුව සඳහන් කරන ලද, ඉක්බිතිවම එළඹෙන කාලසීමාව සඳහා බොල් ණය බවට පත්ව ඇතැයි ඒ තැනැත්තා විසින් ඇස්තමේන්තු කරන ලද අඩමාන ණයක් ලෙස සලකනු ලැබිය යුතු ය ; සහ
- (iii) ඇස්තමේන්තු කළ යම් අඩමාන ණය මුදලක් කලින් ඉඩ දිය හැකි අඩු කිරීමක් ලෙස අඩු කර ඇති හෝ ඒ මුදල හෝ එයින් යම් කොටසක් ඒ කාලසීමාව තුළ ගෙවා ඇති අවස්ථාවක දී, මේ පනතේ කාර්යය සඳහා ඒ මුදලෙන් එසේ අඩු කරනු ලබ ඇති මුදලක් හෝ එසේ ගෙවන ලද මුදලක්, ඒ කාලසීමාව සඳහා ඒ බැංකුව හෝ මූල්‍ය ආයතනය වෙත ලැබුණු මුදලක් ලෙස සලකනු ලැබිය යුතු ය.

මේ ඡේදයේ කාර්ය සඳහා “මූල්‍ය ආයතනය” යන්නට 147 වන වගන්තියේ ඒ යෙදුම සඳහා දී ඇති එම අර්ථයම තිබිය යුතු ය ;

(ඉඉඉඉ) 2007 අප්‍රේල් මස 01 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා ඒ තැනැත්තා බැංකුවක් හෝ මූල්‍ය ආයතනයක් නොවන අවස්ථාවක දී, ලාභ නිශ්චය කරනු ලබන කාලසීමාව තුළ බොල් ණය බවට පත්ව ඇතැයි ඇස්තමේන්තු කර ඇති ප්‍රමාණයට අඩමාන ණය වෙනුවෙන්, සාධාරණ යයි කොමසාරිස් ජනරාල්වරයා සලකන යම් මුදලක්:

එසේ වුව ද, ඇස්තමේන්තු කළ යම් අඩමාන ණය මුදලක් කලින් ඉඩ්දිය හැකි අඩුකිරීමක් ලෙස අඩු කර ඇති හෝ ඒ මුදල හෝ එයින් යම් කොටසක් ඒ කාලසීමාව තුළ ගෙවා ඇති අවස්ථාවක දී, මේ පනතේ කාර්යය සඳහා ඒ මුදලෙන් එසේ අඩු කරනු ලැබ ඇති මුදලක් හෝ එසේ ගෙවන ලද මුදලක් ඒ කාලසීමාව සඳහා ඒ තැනැත්තා වෙත ලැබුණ මුදලක් ලෙස සලකනු ලැබිය යුතු ය.

මේ ඡේදයේ කාර්යය සඳහා “මූල්‍ය ආයතනය” යන්නට, 147 වන වගන්තියේ ඒ යෙදුම සඳහා දී ඇති එම අර්ථයම තිබිය යුතු ය;”;

(5) ඒ උපවගන්තියේ (ඌ) ඡේදයේ අතුරු විධාන අත්හැරීමෙන් ;

(6) ඒ උපවගන්තියේ (ම) ඡේදයේ අතුරු විධානයේ :—

(අ) (iv) වන ඡේදයේ “වියදමක් ප්‍රතිපූරණය කිරීමට අදාළව දරන ලද වියදම් සම්බන්ධයෙන්- ”, යන වචන වල සිට ඒ ඡේදයේ අවසානය දක්වා වූ සියළුම වචන වෙනුවට “වියදමක් ප්‍රතිපූරණය කිරීමට අදාළව දරන ලද වියදම් සම්බන්ධයෙන්;”, යන වචන ආදේශ කිරීමෙන්;

2007 අංක 10 දරන දේශීය ආදායම් 13
(සංශෝධන) පනත

(ආ) (v) වන ඡේදයේ “ඉඩ දෙනු නොලැබිය යුතු ය ;”,
යන වචන වෙනුවට :—

“ඉඩ දෙනු නොලැබිය යුතු ය;

මේ අතුරු විධානයේ කාර්යය සඳහා “දරන ලද වියදම්”
යන්නට, “ඒ වාහනය හෝ ඒ වාහනය අත්කර ගැනීමේ
පිරිවැය සම්බන්ධයෙන් යම් බදු කුලියක් හෝ වෙනත් කුලී
ගෙවීමක් ඇතුළත් වේ;”

යන වචන ආදේශ කිරීමෙන්;සහ

(7) ඒ උපවගන්තියේ (ට) ඡේදයට ඉක්බිතිව ම පහත දැක්වෙන
ඡේදය එකතු කිරීමෙන්:—

“(ඩ) යම් තැනැත්තකු යම් වෘත්තියක් කරගෙන යන
තැනැත්තකු වන අවස්ථාවක දී, දරන ලද ප්‍රතිභත
වියදම්.”.

11. ප්‍රධාන ප්‍රඥප්තියේ 26 වන වගන්තිය පහත දැක්වෙන පරිදි
මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 26
වන වගන්තිය
සංශෝධනය කිරීම.

(1) ඒ වගන්තියේ (1) වන උපවගන්තියේ:—

(අ) (ඕ) ඡේදයේ —

- (i) ඒ ඡේදයේ (1) වන අනුඡේදයේ “(97) වන
වගන්තියේ (1) වන උපවගන්තියේ”, යන
වචන සහ ඉලක්කම් වෙනුවට “(97) වන
වගන්තියේ (1) වන උපවගන්තියේ”, යන
වචන සහ ඉලක්කම් ආදේශ කිරීමෙන් ;
- (ii) ඒ ඡේදයේ (iii) වන අනුඡේදයේ “බද්දක්
හෝ අයකිරීමක්; සහ”, යන වචන වෙනුවට
“බද්දක් හෝ අයකිරීමක්; හෝ”, යන වචන
ආදේශ කිරීමෙන්;
- (iii) ඒ ඡේදයේ (iv) වන අනුඡේදයේ “ආර්ථික
සේවා ගාස්තුවක්;”, යන වචන වෙනුවට
“ආර්ථික සේවා ගාස්තුවක්; හෝ”, යන
වචන ආදේශ කිරීමෙන්;

2007 අංක 10 දරන දේශීය ආදායම්
(සංශෝධන) පනත

(iv) ඒ ඡේදයේ (v) වන අනුඡේදයේ “එකතු කළ අගය මත බද්දක්;”, යන වචන වෙනුවට “එකතු කළ අගය මත බද්දක්; හෝ”, යන වචන ආදේශ කිරීමෙන් ;

(v) ඒ ඡේදයේ (vi) වන අනුඡේදයේ “iv වන අයිතමය”, යන වචන සහ ඉලක්කම් වෙනුවට “4 වන අයිතමය” යන වචන සහ ඉලක්කම් ආදේශ කිරීමෙන් ;

(ආ) ඒ උපවගන්තියේ (බ) ඡේදයේ (iv) වන අනුඡේදයේ (ආ) ඡේදයේ “මුළු ප්‍රමාණය අදහස් වේ.”, යන වචන වෙනුවට :—

“මුළු ප්‍රමාණය අදහස් වේ ;සහ”

(v) “ණය” යන්නට හර සාධන පත්‍ර නිකුත් කිරීමෙන් අරමුදල් රැස් කිරීම ඇතුළත් වේ.”

යන වචන ආදේශ කිරීමෙන් ; සහ

(ඇ) ඒ උපවගන්තියේ (බ) ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන් :—

“(ම) යම් පාලක සමාගමක යම් පාලිත සමාගමකින් ඒ පාලක සමාගම විසින් ලබාගත් යම් ණයක් සම්බන්ධයෙන්, යම් තක්සේරු වර්ෂයක් සඳහා ගෙවිය යුතු වන පොළිය, ඒ පාලක සමාගම නිෂ්පාදකයකු වන අවස්ථාවක, ඒ තක්සේරු වර්ෂය අවසානයේ දී ඒ පාලක සමාගම විසින් නිකුත් කළ කොටස් ප්‍රාග්ධනයේ සහ සංචිතවල එකතුවේ තුන් ගුණයකට සමාන එකී ණය මුදලෙහි යම් කොටසකට අනුරූප වන පොළිය ඉක්මවන විට, එම පොලියෙහි අතිරික්තය:

එසේ වුවද, ඒ පාලක සමාගම නිෂ්පාදකයකු නොවන අවස්ථාවක දී, “නිකුත් කළ කොටස් ප්‍රාග්ධනයේ සහ සංචිතවල එකතුවේ තුන් ගුණයකට සමාන”, යන වචනවලට ඒ ඡේදයේ වූ

සඳහන වෙනුවට “කොටස් ප්‍රාග්ධනයේ සහ සංචිතවල එකතුවේ හතර ගුණයකට සමාන”, යන වචනවලට වූ සඳහනක් ලෙස ආදේශ කරනු ලැබූ ලෙසින් අදාළ විය යුතු ය.

මේ ඡේදයේ—

(i) “පාලිත” සහ “පාලක සමාගම” යන යෙදුම්වලට 2007 අංක 7 දරන සමාගම් පනතින් ඒවාට දී ඇති එම අදාළ අර්ථයම තිබිය යුතු ය ;

(ii) යම් තක්සේරු වර්ෂයක් සඳහා යම් පාලක සමාගමක් පිරිවැටුමෙන් සියයට පනහකට වඩා වැඩි ප්‍රමාණයක් එම පාලක සමාගමේ නිෂ්පාදන විකිණීමෙන් ලැබුණේ නම්, එම තක්සේරු වර්ෂයට අදාළව පාලක සමාගම “නිෂ්පාදකයකු” ලෙස සලකනු ලැබිය යුතු ය ;

(iii) “සංචිත” යන්නට, වත්කම් කිසිවක් නැවත තක්සේරු කිරීමෙන් ලද යම් අතිරික්තයක් වෙනුවෙන් ඇති කළ සංචිත ඇතුළත් නොවිය යුතු ය ; සහ

(iv) “පිරිවැටුම” යන්න, යම් පාලක සමාගමක යම් තක්සේරු වර්ෂයකට අදාළව, ඒ පාලක සමාගම විසින් නිෂ්පාදනය කරන ලද නිෂ්පාදනවලින් ඒ තක්සේරු වර්ෂය තුළ කරන ලද සෑම විකිණීමකින් ම:—

(අ) (i) යම් ප්‍රාග්ධන වත්කමක් බැහැර

කිරීමක දී ලත් මුළු
මුදල, ඇතුළත් කරන
ලද යම් මුදල්
ප්‍රමාණයක්;

(ii) පෙරාතුව වූ යම්
තක්සේරු වර්ෂයකදී,
හෝ ඒ තක්සේරු
වර්ෂයේ දී යම් පාලක
සමාගමක පිරිවැටුමට
ඇතුළත් කරනු ලැබ
ඇත්ත වූ මුදලක්
ලෙස ඒ තක්සේරු
වර්ෂය තුළ දී දරන ලද
යම් බොල්ණය
ප්‍රමාණයක්; සහ

(iii) එකතු කළ අගය මත
වූ බදු නියෝජනය
කරන මුදලක් ලෙසින්
යම් මුළු මුදල්
ප්‍රමාණයක ඇතුළත්
කරන ලද යම්
මුදලක්,

අඩු කිරීමෙන් පසුව ; සහ

(ආ) යම් පෙරාතුව වූ වර්ෂයක
දී බොල්ණය කපා හැරීම
හෝ අත්හැරීමේ හේතුව
මත ඒ තක්සේරු වර්ෂය
තුළ ලැබුණ යම් මුදලක්
එයට එකතු කිරීමෙන්
පසුව, සත්‍ය ලෙස
ලබාගත් හෝ ලබා
නොගන්නා වූ ද, ලැබිය
හැකි වූ ද,

මුළු ප්‍රමාණය අදහස් වේ ; සහ

(v) “ණය” යන්නට, හර සාධන පත්‍ර කිසිවක් නිකුත් කිරීම මගින් අරමුදල් රැස් කිරීම ඇතුළත් වේ;”;
සහ

(2) ඒ වගන්තියේ (4) වන උපවගන්තිය සඳහා පහත දැක්වෙන උපවගන්තිය ආදේශ කිරීමෙන්:—

“(4) යම් තැනැත්තකු විසින් පවත්වාගෙන යනු ලබන හෝ කරගෙන යනු ලබන යම් වෙළෙඳාමකින්, ව්‍යාපාරයකින්, ව්‍යවස්ථාපිත ආදායම ආගණනය කිරීමේ දී යම් විශදමකට හෝ එවැනි විශදම්වලින් යම් කොටසකට ආරෝපණය කල හැකි ණයක් හෝ ණයවලින් කොටසක්, එම තක්සේරු වර්ෂය සඳහා තක්සේරුවක් සාදනු ලබන අවස්ථාවේදී නොගෙවා ඉතිරිව පවතින බවට තක්සේරුකරුට පෙනී යන්නේ නම්, එම විශදම හෝ ඒ විශදම්වලින් යම් කොටසක් වෙනුවෙන්, 25 වන වගන්තිය හෝ මෙම වගන්තිය හෝ 27 වන වගන්තිය යටතේ අඩු කිරීමක්, කරනු නොලැබිය යුතු ය :

එසේ වුව ද, එවැනි යම් ණය මුදලක් හෝ එයින් යම් කොටසක්, ඒ තක්සේරු වර්ෂය අවසානයේ සිට වසර දෙකක් ඇතුළත ගෙවා ඇති බවට, තක්සේරුකරු සෑහීමට පත්වන ආකාරයට ඒ තක්සේරු වර්ෂය අවසානයේ සිට වසර තුනක කාලය ඇතුළත මිප්පු කර ඇත්නම්, 171 වන වගන්තියේ විධිවිධානවල කුමක් සඳහන් වුව ද, තක්සේරුකරු විසින්, එසේ ගෙවන ලද මුදල අඩු කිරීමට ඉඩදෙමින් තක්සේරු කිරීම ප්‍රතිශෝධනය කළ යුතු අතර, එවැනි අඩුකිරීමක් ප්‍රතික්ෂේප කිරීමේ හේතුවෙන් යම් බද්දක් ගෙවා ඇති බව සොයාගතහොත්, මේ පනතේ වෙනත් යම් විධිවිධානවලට පටහැනිව කුමක් සඳහන් වුවද, එය ආපසු ගෙවිය යුතු ය.”.

12. ප්‍රධාන ප්‍රඥප්තියේ 32 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 32 වන වගන්තිය සංශෝධනය කිරීම.

(1) ඒ වගන්තියේ (1) වන උපවගන්තියේ (ඇ) ඡේදය වෙනුවට පහත දැක්වෙන ඡේදය ආදේශ කිරීමෙන් :—

“(ඇ) අවස්ථාවෝචිත පරිදි 134 වන වගන්තිය යටතේ හෝ 135 වන වගන්තිය යටතේ ආදායම් බදු අඩු කරනු ලැබ

2007 අංක 10 දරන දේශීය ආදායම්
(සංශෝධන) පනත

ඇති පොළියක් වන, යම් පුද්ගලයකුට උපදින හෝ උපවිත වන පොලියෙන් ලැබෙන ව්‍යවස්ථාපිත ආදායම, ”;

- (2) ඒ වගන්තියේ (3) වන උපවගන්තියේ (ඇ) ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන් :—

“(ඇ) යම් භාණ්ඩාගාර බැඳුම්කර ආයෝජන බාහිර රුපියල් ගිණුමකින් ලබා ගත් මුදලකින් මිල දී ගත් රුපියල් නාමික භාණ්ඩාගාර බැඳුම්කර කිසිවකින් යම් තැනැත්තකුට උපවිත වන පොලිය ; ”; සහ

- (3) ඒ වගන්තියේ (4) වන උපවගන්තියේ “නක්සේරු කළ හැකි ආදායමට-”, යන වචනවල සිට ඒ උපවගන්තියේ අවසානය දක්වා වූ සියළු වචන සහ ඉලක්කම් ඉවත් කොට ඒ වෙනුවට පහත දැක්වෙන කොටස ආදේශ කිරීමෙන් :—

“නක්සේරු කළ හැකි ආදායමට—

(අ) 133 වන වගන්තිය හෝ 134 වන වගන්තිය යටතේ බදු අඩුකරනු ලැබ ඇති යම් පොළියක් ; හෝ

(ආ) 65 වන වගන්තියේ (1) වන උපවගන්තිය යටතේ බදු අඩු කරනු ලැබ ඇති යම් ලාභාංශයක්,

ඇතුළත් නොවිය යුතු ය.

- (4) ඒ වගන්තියේ (5) වන උපවගන්තියේ—

(අ) (අ) ඡේදයේ “(1) වන උපවගන්තියේ (බ) ඡේදයේ සඳහන්” යන වචන සහ ඉලක්කම් වෙනුවට “(1) වන උපවගන්තියේ (බ) ඡේදයේ හෝ (ම) ඡේදයේ සඳහන්” යන වචන සහ ඉලක්කම් ආදේශ කිරීමෙන් ;

(ආ) (ආ) ඡේදයේ—

(i) “යම් පාඩුවක සහ (ආ) ඡේදයෙහි ඇති අතුරු විධානයේ”, යන වචනවල සිට

“ඉන් ඉදිරියට ගෙන යා හැකි ය:”, යන වචන දක්වා වූ සියලු වචන ඉවත් කොට, ඒ වෙනුවට පහත දැක්වෙන කොටස ආදේශ කරන්න :—

“ලාභයක් වූයේ නම් මේ වගන්තිය යටතේ තක්සේරු කළ හැකි වූ වෙළෙඳාමකින්, ව්‍යාපාරයකින්, ව්‍යවස්ථාපිත ව්‍යවසායකින් හෝ රැකියාවකින්, (ඇ) ඡේදයේ සඳහන් කරන ලද පාඩුවක් හැර, දරන ලද පාඩුවේ ප්‍රමාණය සහ එම වර්ෂය සඳහා වූ මුළු ව්‍යවස්ථාපිත ආදායමේ අතිරික්තයෙන් සියයට නිස්පහක උපරිම සීමාවකට යටත් ව (අ) ඡේදයේ අතුරු විධානයේ (ii) වන ඡේදය යටතේ පාඩුවක් ලෙස සලකනු ලබන යම් අතිරික්තයක්, එම වර්ෂය සඳහා වූ—

- (i) (2) වන උපවගන්තියේ සඳහන් පොළියෙන් සහ ලාභාංශවලින් ලැබෙන ව්‍යවස්ථාපිත ආදායම ;
- (ii) (3) වන උපවගන්තියේ සඳහන් යම් පොළී ආදායමක් ; සහ
- (iii) (4) වන උපවගන්තියේ සඳහන් යම් තැගි මුදලක්, දඩයක කොටසක්, යම් ලොතරැයි දිනුමක සහ ගෙවිය යුතු වන්දි මුදලක් මත වූ පොළියක්,

හැර, එසේ අඩුකර ගත නොහැකි යම් පාඩුවක්, ඊළඟ තක්සේරු වර්ෂය සඳහා සහ ඉන් ඉදිරියටත් ගෙන යා හැකි ය :”.

2007 අංක 10 දරන දේශීය ආදායම්
(සංශෝධන) පනත

(ii) අතුරු විධානයේ (ආ) ඡේදයේ “ඉදිරියට ගෙන යා නොහැකි විය යුතු ය;”, යන වචන වෙනුවට “ඉදිරියට ගෙන යාම නොකළ යුතු ය;”, යන වචන ආදේශ කිරීමෙන් ;

(iii) අතුරු විධානයේ (ඇ) ඡේදයේ:—

(අ) “අඩු කරනු ලැබිය නොහැකි විය යුතු ය;”, යන වචන වෙනුවට “අඩු කරනු නොලැබිය යුතු ය;” යන වචන ආදේශ කිරීමෙන්; සහ

(ආ) “ලැබිය නොහැකි විය යුතු ය.”, යන වචනවල සිට එම අතුරු විධානයේ අවසානය දක්වා වූ වචන වෙනුවට පහත දැක්වෙන වචන ආදේශ කිරීමෙන්:—

“ලැබිය නොහැකි විය යුතු ය.

මේ ඡේදයේ කාර්යය සඳහා, අඩු කිරීම සඳහා හිමිකම කියා සිටින තක්සේරු වර්ෂයේ ඕනෑම අවස්ථාවක දී සමාගමක නිකුත් කළ කොටස් ප්‍රාග්ධනයෙන් තුනෙන් එකකට වැඩි ප්‍රමාණයක්, ඒ කොටස් ප්‍රාග්ධනය නොදැරූ තැනැත්තන් විසින් සෘජුවම හෝ නාමිකයකු මගින් හෝ එම පාඩුව විඳිනු ලැබූ තක්සේරු වර්ෂයේ ඕනෑම අවස්ථාවකදී දරනු ලබන අවස්ථාවක, එම සමාගමේ අයිතියෙහි වෙනසක් සිදු වී ඇති ලෙස සලකනු ලැබේ.”;

(ඇ) ඒ වගන්තියේ (ආ) ඡේදයේ අවසානයට පහත දැක්වෙන අලුත් ඡේදය එකතු කිරීමෙන්:—

“(ඇ) යම් ජීවිත රක්ෂණ ව්‍යාපාරයකින් 2007 අප්‍රේල් මස 01 වන දින හෝ ඉන්පසුව දරන ලද

යම් පාඩුවක්, ඒ ව්‍යාපාරයෙන් ලැබූ යම් ලාභ ප්‍රමාණයක් ඒ මුළු ව්‍යවස්ථාපිත ආදායමේ ඇතුළත් කර ඇති විට, ඒ ව්‍යවස්ථාපිත ආදායමින් ඒ පාඩුව අඩු කිරීමෙන් පසු ඉතිරිවන යම් ශේෂයක් වේ නම්, ඒ ශේෂය ඒ තක්සේරු වර්ෂයට ඉක්බිතිව ම වූ තක්සේරු වර්ෂයේ දී දරන ලද අලාභයක් ලෙස, සලකනු ලැබිය යුතු ය.

මේ ඡේදයේ කාර්ය සඳහා යම් ජීවිත රක්ෂණ ව්‍යාපාරයකින් ලැබූ ලාභයක් හෝ පාඩුවක්, 92 වන වගන්තියේ විධිවිධානවලට අනුකූලව ආගතනය කරනු ලැබිය යුතු ය.”; සහ

- (5) ඒ වගන්තියේ (6) වන උපවගන්තියේ (ආ) ඡේදයේ, “(2) වන උපවගන්තියේ (ආ) ඡේදයේ විධිවිධාන සලසා ඇති ආකාරයට”, යන වචන සහ ඉලක්කම් වෙනුවට “(5) වන උපවගන්තියේ (ආ) ඡේදයේ විධිවිධාන සලසා ඇති ආකාරයට”, යන වචන සහ ඉලක්කම් ආදේශ කිරීමෙන්.

13. ප්‍රධාන ප්‍රඥප්තියේ 34 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 34 වන වගන්තිය සංශෝධනය කිරීම.

- (1) ඒ වගන්තියේ (2) වන උපවගන්තියේ (ආ) ඡේදයේ :—

(අ) “අන්‍යාකාරයකින් කරන ලද ත්‍යාගයක් :”, යන වචන වෙනුවට “අන්‍යාකාරයකින් කරන ලද ත්‍යාගයක්.”, යන වචන ආදේශ කිරීමෙන් ; සහ

(ආ) ඒ ඡේදයේ අතුරු විධානය ඉවත් කිරීම මගින් ; සහ

- (2) ඒ වගන්තියේ (4) වන උපවගන්තියේ (අ) ඡේදයේ (iii) වන අනු ඡේදයේ “රුපියල් මිලියන දහසක් නොඉක්මවිය යුතු ය;”, යන වචන වෙනුවට :—

“(අ) ඒ තක්සේරු වර්ෂය 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය වන විට දී, රුපියල් මිලියන දහසක් නොඉක්මවිය යුතු ය ; සහ

2007 අංක 10 දරන දේශීය ආදායම්
(සංශෝධන) පනත

(ආ) ඒ තක්සේරු වර්ෂය 2007 අප්‍රේල් මස 01 දින හෝ ඉන්පසුව ආරම්භවන තක්සේරු වර්ෂයක් වන විට දී, රුපියල් මිලියන විසිපහක් නොඉක්මවිය යුතු ය;”,

යන වචන ආදේශ කිරීමෙන්; සහ

(3) ඒ වගන්තියේ (4) වන උපවගන්තියේ (ආ) ඡේදයේ (ii) වන අනුඡේදයේ “රුපියල් මිලියන දහසක් නොඉක්මවිය යුතු ය;”, යන වචන වෙනුවට :—

(අ) ඒ තක්සේරු වර්ෂය 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය වන විට දී, රුපියල් මිලියන දහසක් නොඉක්මවිය යුතු ය;

(ආ) ඒ තක්සේරු වර්ෂය 2007 අප්‍රේල් මස 01 වන දින හෝ ඉන්පසුව ආරම්භ වන තක්සේරු වර්ෂයක් වන විට දී, රුපියල් මිලියන විසිපහක් නොඉක්මවිය යුතු ය;”,

යන වචන ආදේශ කිරීමෙන්.

ප්‍රධාන ප්‍රඥප්තියේ 37 වන වගන්තිය සංශෝධනය කිරීම.

14. ප්‍රධාන ප්‍රඥප්තියේ 37 වන වගන්තියේ (2) වන උපවගන්තියේ (ඇ) ඡේදයේ (ii) වන අනුඡේදය වෙනුවට පහත දැක්වෙන කොටස ආදේශ කිරීමෙන්, එම වගන්තිය මෙයින් සංශෝධනය කරනු ලැබේ :—

“(ii) (අදාළ පොළිය හැර) ඔහුගේ ලාභ සහ ආදායම් සම්බන්ධයෙන් ඒ අඩුකිරීම කරනු ලබන තක්සේරු වර්ෂය සඳහා ඒ පුද්ගලයා ආදායම් බදු ගෙවීමට යටත් උපරිම අනුප්‍රමාණය සියයට දහසකට වඩා අඩුවන්නා වූ,

අවස්ථාවක, (ඇ) ඡේදයේ සඳහන් ප්‍රකාශය ඉදිරිපත් කරනු ලැබූ විට සහ XXVIII වන පරිච්ඡේදයේ විධිවිධානවලට යටත්ව, සියයට දහසක සහ ඒ උපරිම බදු අනුප්‍රමාණ අතර වෙනසට සමාන අදාළ පොළියෙන් යම් ප්‍රතිශතයක් ආපසු ලබාගැනීමට, ඒ පුද්ගලයාට හිමිකම ඇත්තේ ය.”.

15. ප්‍රධාන ප්‍රඥප්තියේ 42 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 42 වන වගන්තිය සංශෝධනය කිරීම.

- (1) ඒ වගන්තිය, එම වගන්තියේ (1) වන උපවගන්තිය ලෙස නැවත අංක යෙදීමෙන් ;
- (2) නැවත අංකනය කරන ලද (1) වන උපවගන්තියේ “ශ්‍රී ලංකාවේ දී උපචිත වන ලාභ සහ ආදායම්,”, යන වචන වෙනුවට “2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය සඳහා ශ්‍රී ලංකාවේ දී උපචිත වන ලාභ සහ ආදායම්,”, යන වචන ආදේශ කිරීමෙන්; සහ
- (3) නැවත අංකනය කරන ලද (1) උපවගන්තියේ අගට, පහත දැක්වෙන අලුත් උපවගන්තිය එකතු කිරීමෙන් :—

“(2) ප්‍රතිත පදනමක් මත ශ්‍රී ලංකාවට රැගෙනවිත් යම් නිෂ්පාදන ක්‍රියාවලියකට එම භාණ්ඩ යටත් නොකොට නැවත අපනයනය කරන භාණ්ඩ වෙනුවෙන්, යම් ප්‍රේෂණකරුවකු හෝ ප්‍රේෂණලාභියකු වෙත 2007 අප්‍රේල් මස 01 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා ශ්‍රී ලංකාවේදී උපචිත වන ලාභ සහ ආදායම්, මේ පනතේ පස්වන උපලේඛනයේ නිශ්චිතව සඳහන් කරන ලද නියමිත අනුප්‍රමාණයන්ට අනුව ආදායම් බද්දකට යටත් විය යුතු ය.”.

16. ප්‍රධාන ප්‍රඥප්තියේ 44 වන වගන්තියේ “එකී කොටස් හෝ කොටසේ අයිතිය අලෙවියෙන්, ඒකීය භාරයක් හෝ අන්‍යෝන්‍ය අරමුදලක්”, යන වචන වෙනුවට “එකී කොටස් හෝ කොටස් අයිතිය, 2007 මාර්තු මස 31 වන දින හෝ ඉන් පෙරාතුව අලෙවියෙන්, ඒකීය භාරයක් හෝ අන්‍යෝන්‍ය අරමුදලක්” යන වචන සහ ඉලක්කම් ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 44 වන වගන්තිය සංශෝධනය කිරීම.

17. ප්‍රධාන ප්‍රඥප්තියේ 45 වන වගන්තියේ (1) වන උපවගන්තියේ “මේ පනතේ වෙනත් යම් විධිවිධානයක පටහැනිව කුමක් සඳහන් වුව ද, එම නිශ්චිත ලාභ මේ පනතේ පස්වන උපලේඛනයේ නිශ්චිතව සඳහන් නිසි අනුප්‍රමාණය අනුව ආදායම් බදු අයකර ගනු ලැබිය යුතු ය.”, යන වචන වෙනුවට “එම නිශ්චිත ලාභ මේ පනතේ වෙනත්

ප්‍රධාන ප්‍රඥප්තියේ 45 වන වගන්තිය සංශෝධනය කිරීම.

විධිධානවලට යටත්ව, මේ පනතේ පස්වන උපලේඛනයේ නිශ්චිතව සඳහන් නිසි අනුප්‍රමාණ අනුව ආදායම් බදු අයකර ගනු ලැබිය යුතු ය.”, යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 61 වන වගන්තිය සංශෝධනය කිරීම.

18. ප්‍රධාන ප්‍රඥප්තියේ 61 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (1) වන උපවගන්තියේ :—

(අ) ඒ උපවගන්තියේ (ආ) ඡේදය වෙනුවට පහත දැක්වෙන ඡේදය ආදේශ කිරීමෙන්—

“(ආ) (i) එම සමාගම විසින් යම් තක්සේරු වර්ෂයක් සඳහා වූ ලාභවලින් එම තක්සේරු වර්ෂයේ දී බෙදාහරිනු ලබන දළ ලාභාංශවල මුළු එකතුවේ අදාළ කොටසින් සියයට දහයකට සමාන මුදලක් ; සහ

(ii) එම සමාගම විසින් එම තක්සේරු වර්ෂයට පෙරාතුවම වූ වර්ෂයේ දී (මෙහි ඕනෑම මේ ඡේදයේ “පෙරාතුවම වූ වර්ෂය” ලෙස සඳහන් කරනු ලබන) එම පෙරාතුවම වූ වර්ෂය සඳහා බෙදා හැරිය හැකි ලාභයෙන් සියයට විසි පහකට වඩා අඩු ලාභාංශ ප්‍රමාණයක් බෙදා හැර ඇති අවස්ථාවක දී, එම පෙරාතුවම වූ වර්ෂය සඳහා එම සමාගමේ බෙදා හැරිය හැකි ලාභයෙන් සියයට තිස්තුනයි තුනෙන් එකෙහි, එම පෙරාතුව වූ වර්ෂයේ ඒ සමාගම විසින් බෙදා හරින ලද මුළු දළ ලාභාංශ ප්‍රමාණය ඉක්මවන අතිරික්තයෙන් සියයට පහළොවකට සමාන මුදලක් :

එසේ වුව ද, වෙනත් යම් ලිඛිත නීතියක් මගින් පනවන ලද යම් නියමයකට අනුකූල වීම පිණිස, බෙදාහැරිය හැකි ලාභය සම්පූර්ණ වශයෙන් හෝ එයින් කොටසක්, යම්

සමාගමක් විසින් බෙදාහැරීමෙන් හෝ වෙන් කර
තැබීමෙන් වැළකී ඇති බවට කොමසාරිස්
ජනරාල්වරයා සැනීමකට පත්වන අවස්ථාවක
දී, එම තක්සේරු වර්ෂය සඳහා ඒ සමාගමේ
බෙදාහැරිය හැකි ලාභයෙන් සියයට විසිපහක්
ඒ සමාගම බෙදා හැර තිබේ ද යන්න තීරණය
කිරීමේ කාර්යය සඳහා, එසේ බෙදාහැරීමෙන්
හෝ වෙන් කර තැබීමෙන් වැළකී සිටියා වූ
බෙදාහැරිය හැකි ලාභවලින් සම්පූර්ණය හෝ
ඉන් කොටසක්, බෙදාහරිනු ලැබ ඇති ලෙස
සලකනු ලැබිය යුතු ය.

මේ ඡේදයේ—

“සමාගම” යන්නට, යම් ඒකක
භාරයක් හෝ අන්‍යෝන්‍ය
අරමුදලක් ඇතුළත් නොවේ;

“බෙදාහැරිය හැකි ලාභය” යන්නෙන්,
යම් තක්සේරු වර්ෂයකට සහ
යම් සමාගමකට අදාළව—

(අ) (අ) ඡේදයට අනුකූලව
ආගන්‍යය කරන
ලද ඒ තක්සේරු
වර්ෂය සඳහා එම
සමාගම විසින්
ගෙවිය යුතු වූ
ආදායම් බද්ද ;

(ආ) යම් ඉඩමක් හෝ
යම් ප්‍රාග්ධන
වත්කම් කිසිවක්
අත්කර ගැනීම
වෙනුවෙන් එම

සමාගම විසින් ඒ
තක්සේරු වර්ෂයේ
දී දරන ලද
පිරිවැය ; සහ

(ඇ) ප්‍රාග්ධන වත්කම්
කිසිවක් නැවත
තක්සේරු කිරීමේ
පදනම මත
ආගතනය කළ
සහ පොත් ගත
කළ මුළු මිනිමාත්‍ර
ලාභය,

අඩුකර, එම පොත් ලාභය
ආගතනය කිරීමේ දී,
ප්‍රාග්ධන වත්කම
සම්බන්ධයෙන් ක්ෂයවීම්
උදෙසා කරන ලද
දීමනාවේ සහ පොත්
ලාභයට ඇතුළත් කරන
ලද සහ යම් ප්‍රාග්ධන
වත්කමක් නැවත
තක්සේරු කිරීමේ පදනම
මත ආගතනය කරන ලද
මිනිමාත්‍ර පාඩුවේ මුළු
එකතුව වැඩි කිරීමෙන්,
එම තක්සේරු වර්ෂය
සඳහා සමාගමක වූ පොත්
ලාභය අදහස් වේ;

“අදාළ කොටස”
යන්නෙන්, යම් සමාගමක්
විසින් බෙදාහරින ලද මුළු
දළ ලාභාංශ ප්‍රමාණයට
අදාළව :—

(අ) 7 වන වගන්තියේ
(අ) ඡේදය හෝ (ඇ) ඡේදය
යටතේ ආදායම් බද්දෙන්
නිදහස් කර ඇත්තා වූ යම්
සමාගමකට හෝ වෙනත්
පුද්ගල මණ්ඩලයක්
වෙත ;

(ආ) යම් ඒකක
භාරයක් හෝ
අනෙකුත්
අරමුදලක් වෙත;

(ඇ) එම ලාභාංශ
සම්බන්ධයෙන් 10
වන වගන්තිය
යටතේ ආදායම්
බද්දෙන් නිදහස්
කර ඇත්තා වූ යම්
කොටස් හිමියකු
වෙත; හෝ

(ඈ) වෙනත් වාණික
සමාගමකින්
ලැබුණ යම්
ලාභාංශයකින්,

බෙදාහරිනු ලැබ ඇති යම්
ලාභාංශ කිසිවක්, මුළු දළ
ලාභාංශ ප්‍රමාණයෙන් අඩු
කිරීමෙන් පසුව ඒ මුළු දළ
ලාභාංශ ප්‍රමාණයේ
ශේෂය අදහස් වේ;”;

(ආ) ඒ උපවගන්තියේ (ඇ) ඡේදයේ අතුරු විධානයේ (ii) වන ඡේදයේ “අතිරික්තයට සමාන මුදලක් විය යුතු ය:”, යන වචනවල සිට එම ඡේදයේ අවසානය දක්වා වූ කොටස වෙනුවට “අතිරික්තයට සමාන මුදලක් විය යුතු ය.” යන වචන ආදේශ කිරීමෙන්;

(ඇ) ඒ උපවගන්තියේ (ඈ) ඡේදය ඉවත් කිරීමෙන් ;සහ

(2) ඒ වගන්තියේ (2) වන උපවගන්තිය ඉවත් කර, ඒ වෙනුවට පහත දැක්වෙන උපවගන්තිය ආදේශ කිරීමෙන් :—

“(2) මේ වගන්තියේ කාර්යය සඳහා, යම් සමාගමක් විසින් බෙදාහරින ලද ලාභාංශ කිසිවකට අදාළව “දළ ලාභාංශ” යන්නෙන්, 65 වන වගන්තිය යටතේ සිදුකරන ලද යම් අඩුකිරීමකට පෙරාතුවම වූ ලාභාංශ ප්‍රමාණයක් වේ.”.

ප්‍රධාන ප්‍රඥප්තියේ 63 වන වගන්තිය සංශෝධනය කිරීම.

19. ප්‍රධාන ප්‍රඥප්තියේ 63 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (ආ) ඡේදයේ “නිදහස් කරනු ලැබ ඇති; හෝ”, යන වචන සහ ඉලක්කම් වෙනුවට “නිදහස් කරනු ලැබ ඇති;” යන වචන ආදේශ කිරීමෙන් ;

(2) ඒ වගන්තියේ (ඇ) ඡේදයේ “යම් කොටසකින් සමන්විත වන්නා වූ;”, යන වචන වෙනුවට “යම් කොටසකින් සමන්විත වන්නා වූ; හෝ ”, යන වචන ආදේශ කිරීමෙන්;

(3) ඒ වගන්තියේ (ඈ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :—

“(ඈ) ඒ ලාභාංශය නිල ලැයිස්තුගත සමාගමක් විසින් ප්‍රකාශයට පත්කරන ලද ලාභාංශයක් වන්නා වූ;”;

(4) ඒ වගන්තියේ පැති සටහනේ “තක්සේරු කළ හැකි ආදායම් කොටසක්”, යන වචන වෙනුවට “මුළු ව්‍යවස්ථාපිත ආදායමේ කොටසක්”, යන වචන ආදේශ කිරීමෙන්.

20. ප්‍රධාන ප්‍රඥප්තියේ 65 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 65 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ :—

(අ) “යම් තක්සේරු වර්ෂයක් සඳහා ඒ සමාගමේ බදු අය කළ හැකි ආදායම් ආගනය කිරීමට පදනම් කරගන්නා ලාභවලින්, මුදල්වලින් හෝ මුදල් ගෙවීමට කෙරෙන නියෝග” යන වචන වෙනුවට “මුදල්වලින් හෝ මුදල් ගෙවීමට කෙරෙන නියෝග” යන වචන ආදේශ කිරීමෙන්;

(ආ) එම උපවගන්තියේ අතුරු විධානය සහ “දළ ලාභාංශ ප්‍රමාණය” යන යෙදුමේ අර්ථ නිරූපනය ඉවත් කොට, ඒ වෙනුවට පහත දැක්වෙන අතුරු විධානය ආදේශ කිරීමෙන් :—

“එසේ වුව ද, මේ උපවගන්තියේ කාර්ය සඳහා, යම් වාසික සමාගමක් විසින් ගෙවිය යුතු ලාභාංශ සම්බන්ධයෙන් වූ දළ ලාභාංශ මුදල් ප්‍රමාණය නිශ්චය කිරීමේ දී, සෘජුවම හෝ අතරමැදි සමාගම් එකක් හෝ වැඩි ගණනක් මගින් වෙනත් යම් වාසික සමාගමක් විසින් ගෙවන ලද සහ පළමුව සඳහන් කළ වාසික සමාගම වෙත ලැබුණු යම් ලාභාංශ ඇත්නම්, එකී ලාභාංශ කොටස සැලකිල්ලට නොගත යුතු ය.”; සහ

(2) එම වගන්තියේ (2) වන උපවගන්තියේ (අ) ඡේදයෙහි :—

(අ) (i) වන අනුඡේදය වෙනුවට පහත දැක්වෙන අනුඡේදය ආදේශ කිරීමෙන් :—

“(i) ලැබුණු ලාභාංශවලින් ;”; සහ

(ආ) (ii) වන අනුඡේදය අත්හැරීමෙන් ; සහ

(3) එම වගන්තියේ පැති සටහන වෙනුවට පහත සඳහන් කොටස ආදේශ කිරීමෙන් :—

“වාසික සමාගමක් විසින් යම් ලාභාංශයකින් බද්දක් අයකර ගැනීම.”.

ප්‍රධාන ප්‍රඥප්තියේ 66
වන වගන්තිය
සංශෝධනය කිරීම.

21. ප්‍රධාන ප්‍රඥප්තියේ 66 වන වගන්තියේ (5) වන උපවගන්තියේ (ආ) ඡේදයේ “පිළිබඳ විධිවිධාන එලෙසටම අදාළ විය යුතු ය.”, යන වචන ඉවත් කොට, ඒ වෙනුවට පහත දැක්වෙන වචන ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ :—

“පිළිබඳ විධිවිධාන එලෙසටම අදාළ විය යුතු ය:

එසේ වුව ද, 61 වන වගන්තියේ (1) වන උපවගන්තියේ (ආ) ඡේදයේ (ii) වන අනුඡේදයේ සඳහන් යම් බදු මුදලක් ඇත්නම්, එම බදු මුදලින්, එසේ තක්සේරු කරන ලද සහ අයකරන ලද බදු මුදල අඩුකරනු ලැබිය යුතු ය.”.

ප්‍රධාන ප්‍රඥප්තියේ 70
වන වගන්තිය
සංශෝධනය කිරීම.

22. ප්‍රධාන ප්‍රඥප්තියේ 70 වන වගන්තියේ (4) වන උපවගන්තියේ “වන වගන්තියේ විධිවිධානවලට” යන වචන වෙනුවට “113 වන වගන්තියේ විධිවිධානවලට”, යන වචන සහ ඉලක්කම් ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 73
වන වගන්තිය
සංශෝධනය කිරීම.

23. ප්‍රධාන ප්‍රඥප්තියේ 73 වන වගන්තියේ (5) වන උපවගන්තියේ “114 වන වගන්තියේ විධිවිධානවලට”, යන වචන සහ ඉලක්කම් වෙනුවට “113 වන වගන්තියේ විධිවිධානවලට” යන වචන සහ ඉලක්කම් ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 75
වන වගන්තිය
සංශෝධනය කිරීම.

24. ප්‍රධාන ප්‍රඥප්තියේ 75 වන වගන්තියේ (4) වන උපවගන්තියේ “නියෝග හෝ රීති කිසිවකට අනුකූලව”, යන වචන වල සිට “මේ පනතේ දෙවන උපලේඛනය” යන වචන දක්වා වූ සියලුම වචන ඉවත්කොට, ඒ වෙනුවට පහත දැක්වෙන වචන ආදේශ කිරීමෙන් :—

“නියෝග හෝ රීති කිසිවකට අනුකූලව—

- (අ) 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය සඳහා කොටස් හෝ ණය සාධන පත්‍ර ගනුදෙනු කිරීමෙන් උපයන ලාභ සහ ආදායම් ඇතුළත්වන ඒකක භාරයක් හෝ අන්‍යෝන්‍ය අරමුදලකින් ; සහ
- (ආ) 2007 අප්‍රේල් මස 01 වන දිනයෙන් හෝ ඊට පසු දිනයක සිට ආරම්භ වන තක්සේරු වර්ෂයක් සඳහා ණය සාධන පත්‍ර ගනුදෙනු කිරීමෙන් උපයන ලාභ සහ ආදායම් ඇතුළත් වන ඒකක භාරයක් හෝ අන්‍යෝන්‍ය අරමුදලකින්,

මේ පනතේ දෙවන උපලේඛනයේ”.

25. ප්‍රධාන ප්‍රඥප්තියේ 78 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 78 වන වගන්තිය සංශෝධනය කිරීම.

- (1) “සෑම හවුල් ව්‍යාපාරයකින්ම 76 වන වගන්තියේ සඳහන් බෙදිය හැකි ලාභවල මුළු ප්‍රමාණය මත සහ වෙනත් ආදායම් මත, මේ පනතේ පස්වන උපලේඛනයේ”, යන වචන වෙනුවට පහත දැක්වෙන වචන සහ ඉලක්කම් ආදේශ කිරීමෙන් :—

“සෑම හවුල් ව්‍යාපාරයකින්ම :—

(අ) 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂය සඳහා, 76 වන වගන්තියේ සඳහන් බෙදිය හැකි ලාභවල සම්පූර්ණ මුදල සහ අනෙකුත් ආදායම් ; සහ

(ආ) 2007 අප්‍රේල් මස 01 වන දිනයෙන් හෝ ඊට පසු දිනයක සිට ආරම්භ වන තක්සේරු වර්ෂය සඳහා, 76 වන වගන්තියේ සඳහන් බෙදිය හැකි ලාභයේ සම්පූර්ණ මුදලේ රුපියල් ලක්ෂ හයකට වැඩි අතිරික්තයක් වේ නම්, එම අතිරික්තය සහ අනෙකුත් ආදායම්,

මත, මේ පනතේ පස්වන උපලේඛනයේ”, යන වචන සහ ඉලක්කම් ආදේශ කිරීමෙන් ;

- (2) එම උපවගන්තියේ පළමු අකුරු විධානයේ “2004 අංක 11 දරන මුදල් පනත යටතේ”, යන වචන සහ ඉලක්කම් වෙනුවට “2006 අංක 13 දරන ආර්ථික සේවා ගාස්තු පනත යටතේ, එම තක්සේරු වර්ෂය සඳහා”, යන වචන සහ ඉලක්කම් ආදේශ කිරීමෙන් ;

- (3) එම උපවගන්තියේ දෙවන අකුරු විධානයේ “2004 අංක 11 දරන මුදල් පනත යටතේ ගෙවන ලද”, යන වචන සහ ඉලක්කම් වෙනුවට “2006 අංක 13 දරන ආර්ථික සේවා ගාස්තු පනත යටතේ ගෙවන ලද”, යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියේ
102 වන වගන්තිය
ප්‍රතිශෝජනය කිරීම.

26. ප්‍රධාන ප්‍රඥප්තියේ 102 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ :—

“යම් රාජ්‍ය නොවන සංවිධානවල ආදායමේ බදු ආයකළ යුතු බව.

102. (1) මේ වගන්තියේ (2) වන උපවගන්තියේ අර්ථ නිරූපණය කර ඇති යම් රාජ්‍ය නොවන සංවිධානයකට ප්‍රදාන, පරිත්‍යාග, දායක මුදල් හෝ වෙනත් යම් ආකාරයකින් යම් මුදලක් ලැබෙන අවස්ථාවක, ශ්‍රී ලංකා රජයෙන් ලැබුණු යම් මුදලක එකතුව අඩු කිරීමෙන් පසු එම මුදලින් සියයට තුනකට සමාන මුදලක්, මේ පනතේ වෙන යම් විධිවිධානයක පටහැනිව කුමක් සඳහන් වුවද, එම තක්සේරු වර්ෂය සඳහා එකී රාජ්‍ය නොවන සංවිධානයේ (මෙහි මින් මතු “උද්දේශිත ලාභ සහ ආදායම” ලෙස සඳහන් කරනු ලබන) එකී මුළු මුදලට ආරෝපිත කළ හැකි ලාභ සහ ආදායම ලෙස සලකනු ලැබිය යුතු අතර, එකී තක්සේරු වර්ෂය සඳහා එකී රාජ්‍ය නොවන සංවිධානයේ එම උද්දේශිත ලාභ සහ ආදායම, ශ්‍රී ලංකාවේ දී උපවිත වූ ලෙස සලකනු ලැබිය යුතු ය.

(2) (1) වන උපවගන්තියේ කාර්ය සඳහා, “රාජ්‍ය නොවන සංවිධානයක්” යන්නෙන්, 35 වන වගන්තියේ (3) වන උපවගන්තිය යටතේ යම් ප්‍රේෂණ හෝ අඩුකිරීම් ලබා දී ඇති 34 වන වගන්තියේ (8) වන උපවගන්තියේ (අ) ඡේදයේ අර්ථනුකූලව යම් අනුමත පුත්‍රායතනයකට ඇතුළත් නොවන, මෙම වගන්තියේ කාර්ය සඳහා කොමසාරිස් ජනරාල්වරයා විසින් රාජ්‍ය නොවන සංවිධානයක් නොවන බවට තීරණය කරනු ලැබ ඇති අවස්ථාවක හැර, රාජ්‍ය නොවන ස්වභාවයකින් යුත් ස්වේච්ඡා පදනමක් මත පුද්ගලයකු හෝ පුද්ගල කණ්ඩායමක් විසින් පිහිටුවනු ලැබූවා වූ ද, (1) වන උපවගන්තියේ සඳහන් ආකාරයට ලබන ලද්දා වූ මුදල් මත යැපෙන්නා වූ ද, දුප්පත් හා අසරණ අයට, රෝගී තැනැත්තන්ට, අනාථ දරුවන්ට, වැන්දඹුවන්ට, යෞවනයන්ට, ළමයින්ට සහ උපකාර අවශ්‍ය තැනැත්තන්ට පොදුවේ මානුෂික ස්වභාවයකින් යුත් සහන සැලසීම සඳහා ස්ථාපිත කරනු ලැබූවා වූ හෝ පිහිටුවනු ලැබූවා වූ ද, යම් සංවිධානයක් හෝ සංගමයක් අදහස් වේ.

(3) රාජ්‍ය නොවන සංවිධානයක උද්දේශික ලාභ සහ ආදායම මත 7 වන වගන්තියේ (ඉ) ඡේදයේ විධිවිධානවලට යටත්ව, මේ පනතේ පස්වන උපලේඛනයේ නිශ්චිතව දක්වා ඇති උචිත අනුප්‍රමාණ අනුව ආදායම් බදු අය කරනු ලැබිය යුතු ය;

එසේ වුවද, යම් රාජ්‍ය නොවන සංවිධානයක් යම් තක්සේරු වර්ෂයක් තුළ:—

(අ) තක්කාර්ය සඳහා රජය විසින් හඳුනාගත් යම් ප්‍රදේශයක, අවතැන් වූ පුද්ගලයන්ගේ පුනරුත්ථාපනය සහ ඔවුනට යටිතල පහසුකම් සැපයීම සහ ජීවනෝපාය පහසුකම් සැලසීමේ කටයුතුවල නියැලී සිටින බවට; හෝ

(ආ) යම් ව්‍යවසායක ස්වභාවය සහ බරපතලකම සහ ඒ අනුව ලබා දිය යුතු සහනවල ප්‍රමාණය සැලකිල්ලට ගෙන, මානුෂික ස්වභාවයෙන් යුක්ත බවට අමාත්‍යවරයා විසින් අනුමත කරනු ලබන වෙනත් යම් ක්‍රියාකාරකමක නියැලී සිටින බවට,

කොමසාරිස් ජනරාල්වරයා සෑහීමට පත්වන අවස්ථාවක දී, සියලු අවස්ථානුගත කරුණු අනුව සාධාරණ බවට තමාට පෙනී යන්නේ නම් කොමසාරිස් ජනරාල්වරයා විසින් එකී රාජ්‍ය නොවන සංවිධානය විසින් එම තක්සේරු වර්ෂය සඳහා ගෙවිය යුතු බදු මුදල අඩු කිරීම හෝ ප්‍රේෂණය කිරීම කරනු ලැබිය හැකි ය.”.

27. ප්‍රධාන ප්‍රඥප්තියේ 106 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 106 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ අතුරු විධානයේ (ඇ) ඡේදයේ “133 වන වගන්තිය යටතේ” යන වචන සහ ඉලක්කම් වෙනුවට, “අවස්ථාවෝචිත පරිදි, 133 වන වගන්තිය, 134 වන වගන්තිය හෝ 135 වන වගන්තිය” යන වචන සහ ඉලක්කම් ආදේශ කිරීමෙන් ; සහ

- (2) එම වගන්තියේ (2) වන උපවගන්තියේ “නොවැම්බර් මස 30 වන දින හෝ එදිනට පෙර” යන වචන සහ ඉලක්කම් වෙනුවට, “සැප්තැම්බර් මස 30 වන දින හෝ එදිනට පෙර” යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියේ
112 වන වගන්තිය
සංශෝධනය කිරීම.

28. ප්‍රධාන ප්‍රඥප්තියේ 112 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:—

- (1) එම උපවගන්තියේ (ආ) ඡේදයේ “පැහැර හරින අවස්ථාවක; හෝ”, යන වචන වෙනුවට “පැහැර හරින අවස්ථාවක;” යන වචන ආදේශ කිරීමෙන්;
- (2) එම උපවගන්තියේ (ඇ) ඡේදයේ “අපොහොසත් වන අවස්ථාවක;හෝ” යන වචන වෙනුවට “අපොහොසත් වන අවස්ථාවක; හෝ” යන වචන ආදේශ කිරීමෙන් ; සහ
- (3) එම උපවගන්තියේ (ඈ) ඡේදයට ඉක්බිතිව ම පහත දැක්වෙන අලුත් ඡේදය එකතු කිරීමෙන් :—

“(ඉ) යම් හවුල් ව්‍යාපාරයක ප්‍රමුඛ හවුල් කරුවකු විසින් 76 වන වගන්තියේ (3) වන උපවගන්තිය යටතේ සැපයීමට නියම කර ඇති වාර වාර්තාවක්, එම උපවගන්තිය යටතේ ලබා දී ඇති දැන්වීමක නිශ්චිතව දක්වා ඇති කාලසීමාව ඇතුළත සැපයීමට අපොහොසත් වන අවස්ථාවකදී.”.

ප්‍රධාන ප්‍රඥප්තියේ
113 වන වගන්තිය
සංශෝධනය කිරීම.

29. ප්‍රධාන ප්‍රඥප්තියේ 113 වන වගන්තියේ (3) වන උපවගන්තිය ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

“(3) මේ වගන්තියේ (1) වන සහ (2) වන උපවගන්තිවල කුමක් සඳහන් වුව ද :—

- (අ) (i) 61 වන වගන්තියේ (1) වන උපවගන්තියේ (ආ) ඡේදයේ (i) වන අනුඡේදය යටතේ ශ්‍රී ලංකාවේ වාසික යම් සමාගමක් විසින්; හෝ
- (ii) 62 වන වගන්තියේ (1) වන උපවගන්තියේ (ආ) ඡේදය යටතේ ශ්‍රී ලංකාවේ වාසික නොවන යම් සමාගමක් විසින් ප්‍රේෂණ කරන ලද මුදල් සම්බන්ධයෙන්,

ගෙවිය යුතු සම්පූර්ණ බදු ප්‍රමාණය, අවස්ථාවෝචිත පරිදි, එකී ලාභාංශ බෙදා දීම හෝ එම මුදල් ප්‍රේෂණය කිරීමේ දිනයට පසුව එළඹෙන නිස් වන දින හෝ එදිනට පෙර, ගෙවනු ලැබිය යුතු ය;

(ආ) 61 වන වගන්තියේ (1) වන උපවගන්තියේ (ආ) ඡේදයේ (ii) වන අනුඡේදය යටතේ ශ්‍රී ලංකාවේ වාසික යම් සමාගමක් විසින්, බදු ගෙවිය යුතු තක්සේරු වර්ෂයට ඉක්බිතිවම එළඹෙන තක්සේරු වර්ෂයේ මැයි මස පහලොස්වන දින හෝ එදිනට පෙර, එම බදු ගෙවනු ලැබිය යුතු ය.”.

30. ප්‍රධාන ප්‍රඥප්තියේ 133 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ :—

ප්‍රධාන ප්‍රඥප්තියේ 133 වන වගන්තිය ප්‍රතියෝජනය කිරීම.

“බැංකු සහ මූල්‍ය ආයතන විසින් ආදායම් බදු අඩු කළ යුතු බව.

133. (1) යම් බැංකුවක් හෝ මූල්‍ය ආයතනයක් විසින් එහි තැන්පත් කරන ලද යම් මුදලක් වෙනුවෙන් යම් පොලියක් ගෙවනු ලබන අවස්ථාවේ දී, (2) වන උපවගන්තියේ විධිවිධානවලට යටත්ව එම බැංකුව හෝ මූල්‍ය ආයතනය විසින් ගෙවිය යුතු පොලී මුදලින් මේ වගන්තියේ විධිවිධාන ප්‍රකාරව ආදායම් බදු අඩු කරනු ලැබිය යුතු අතර, එකී අඩු කළ යුතු මුදල (4) වන උපවගන්තියේ නිශ්චිතව දක්වා ඇති උචිත අනුප්‍රමාණයට එම පොලී මුදල ගෙවනු ලබන අවස්ථාවේ දී, අඩු කරනු ලැබිය යුතු ය.

(2) යම් බැංකුවක් හෝ මූල්‍ය ආයතනයක් විසින් යම් ලිඛිත ඔඩිපනයක් ලබා දීම වෙනුවෙන් (මෙම උපවගන්තියේ “පළමු සඳහන් කළ මුදල” යනුවෙන් සඳහන් කරනු ලබන) යම් මුදලක්, ඒ පළමු සඳහන් කළ මුදලට වඩා වැඩි වූ (මේ උපවගන්තියේ “ප්‍රකාශිත මුදල” යනුවෙන් සඳහන් කරනු ලබන) මුදලක්, ඒ ඔඩිපනය නිදහස් කර ගැනීමට ඉදිරිපත් කරනු ලබන අවස්ථාවේ දී හෝ ඒ ඔඩිපනයේ ඒ සඳහා දක්වා ඇති දිනයට පසු දිනයක දී, එම ඔඩිපනයේ නම් වශයෙන් සඳහන් කොට නැති එම ඔඩිපනය දරන්නාට ගෙවීම මත එකී බැංකුවට හෝ මූල්‍ය ආයතනයට ගෙවන අවස්ථාවක, ඒ බැංකුව හෝ මූල්‍ය ආයතනය විසින් එකී ප්‍රකාශිත මුදල එකී

2007 අංක 10 දරන දේශීය ආදායම්
(සංශෝධන) පනත

පළමු සඳහන් කළ මුදලට වඩා වැඩිවන ප්‍රමාණය මත,
ආදායම් බද්දක් අඩු කර ගත යුතු ය. අඩුකර ගැනීම
කළ යුත්තේ එකී වැඩි වූ මුදලින් සියයට දහයක
අනුප්‍රමාණයට සහ පළමු සඳහන් කළ මුදල ඒ බැංකුවට
හෝ මූල්‍ය ආයතනයට ගෙවනු ලබන විට දීය.

(3) (1) වන උපවගන්තියේ සඳහන් යම් පොලී
මුදලකින් එම උපවගන්තියේ සඳහන් අඩු කිරීම :—

- (අ) (i) යම් විදේශ ආණ්ඩුවක්;
- (ii) ශ්‍රී ලංකා ආණ්ඩුවේ ඒකාබද්ධ අරමුදල; හෝ
- (iii) පළාත් සභාවක යම් පළාත් අරමුදලක්,

එම පොලිය ලබන්නකු වූ විට;

(ආ) මේ පනත යටතේ එම පොලිය ආදායම්
බදුවලින් නිදහස් කර ඇති; හෝ

(ඇ) 37 වන වගන්තිය හෝ 96 වන වගන්තිය
යටතේ එම පොලියෙන් ආදායම් බදු
අඩුකරනු ලැබිය යුතු වූ විට,

එම පොලිය සම්බන්ධයෙන් අදාළ නොවිය යුතු ය.

(4) මේ වගන්තිය යටතේ ලබන්නකුගේ පොලියෙන්
ආදායම් බදු අඩුකළ හැකි අවස්ථාවක, එසේ
ලබන්නා :—

(අ) යම් පුත්‍ර්‍ය ආයතනයක් හැර, හවුල්
ව්‍යාපාරයක්, සමාගමක් හෝ පුද්ගල
මණ්ඩලයක් වන විටදී, අඩු කළ යුතු මුදල
එම පොලියෙන් සියයට දහයක
අනුප්‍රමාණයක් අනුව විය යුතු ය;

(ආ) යම් පුත්‍ර්‍ය ආයතනයක් වන විටදී, එය විසින්
මුදල් තැන්පත් කර ඇත්තේ යම් බැංකුවක හෝ
මූල්‍ය ආයතනයක ශාඛාවක දී ද, එම ශාඛාව

වෙත එම පුත්‍රා ආයතනය විසින් යම් තක්සේරු වර්ෂයකට අදාළව, එම තක්සේරු වර්ෂය සඳහා එහි තක්සේරු කළ හැකි ආදායම :—

(i) රුපියල් 3,00,000 ක් නොඉක්මවන බවට ලිඛිත ප්‍රකාශයක් කරනු ලැබූ අවස්ථාවක, එම තක්සේරු වර්ෂය සඳහා එම පුත්‍රා ආයතනයට ගෙවිය යුතු පොලියෙන් කිසිදු අඩු කිරීමක් නොකළ යුතු ය ; හෝ

(ii) රුපියල් 3,00,000 ක් ඉක්මවන බවට ලිඛිත ප්‍රකාශයක් කරනු ලැබූ අවස්ථාවක, එම තක්සේරු වර්ෂය සඳහා ගෙවිය යුතු පොලියෙන් සියයට දහයක අනුප්‍රමාණයකට එම පුත්‍රා ආයතනයට ගෙවිය යුතු පොලියෙන් මුදලක් අඩු කරනු ලැබිය යුතු ය ;

(ඇ) යම් පුද්ගලයකු වන විට දී, එම පුද්ගලයා මුදල් තැන්පත් කර ඇත්තේ යම් බැංකුවක හෝ මූල්‍ය ආයතනයක ශාඛාවක දී ද, එම ශාඛාව වෙත එම පුද්ගලයා විසින් යම් තක්සේරු වර්ෂයකට අදාළව එම තක්සේරු වර්ෂය සඳහා ඔහුගේ තක්සේරු කළ හැකි ආදායම :—

(i) රුපියල් 3,00,000 ක් නොඉක්මවන බවට ලිඛිත ප්‍රකාශයක් කර ඇති අවස්ථාවක, එම තක්සේරු වර්ෂය සඳහා ගෙවිය යුතු පොලියෙන් කිසිදු අඩු කිරීමක් නොකළ යුතු ය ;

(ii) රුපියල් 3,00,000 ක් ඉක්මවන එහෙත් රුපියල් 6,00,000 ක් නොඉක්මවන බවට ලිඛිත ප්‍රකාශයක් කර ඇති අවස්ථාවක, එම තක්සේරු වර්ෂය සඳහා ගෙවිය යුතු පොලියෙන් සියයට දෙකහමාරක පොලියක් අඩු කරනු ලැබිය යුතු ය ; සහ

2007 අංක 10 දරන දේශීය ආදායම්
(සංශෝධන) පනත

(iii) රුපියල් 6,00,000 ක් ඉක්මවන බවට ලිඛිත ප්‍රකාශයක් කර ඇති අවස්ථාවක, තැන්පත් කළ සෑම මුදලක් මතම, එම තක්සේරු වර්ෂය සඳහා ගෙවිය යුතු පොලියෙන් සියයට දහයක අනුප්‍රමාණයට මුදලක් අඩු කළ යුතු ය ;

(ඇ) අවස්ථාවෝචිත පරිදි (ආ) ඡේදයෙහි සඳහන් ප්‍රකාශයක් ඉදිරිපත් කර නැති යම් පුත්‍ර ආයතනයක් හෝ (ඇ) ඡේදයේ සඳහන් ප්‍රකාශයක් ඉදිරිපත් කර නැති එම ඡේදයේ සඳහන් යම් පුද්ගලයකු සම්බන්ධයෙන් වන විට, අඩුකිරීම සිදු කළ යුත්තේ එම පොලී මුදලින් සියයට දහයක අනුප්‍රමාණයකට විය යුතු ය :

එසේ වුවද, එම මාසය සඳහා ගෙවනු ලබන පොලිය රුපියල් පන්දහසකට අඩු වන අවස්ථාවක දී, එම පුත්‍ර ආයතනය හෝ එම පුද්ගලයා :—

(අ) එක් ඉතිරිකිරීම් ගිණුමක් පවත්වාගෙන යනු ලබන අවස්ථාවක, යම් මාසයක් සඳහා ගෙවනු ලබන පොලියෙන් කිසිදු අඩු කිරීමක් නොකළ යුතු ය ; හෝ

(ආ) ඉතිරි කිරීමේ ගිණුම් එකකට වැඩි සංඛ්‍යාවක් පවත්වාගෙන යනු ලබන අවස්ථාවක, එවැනි එක් ගිණුමක් සම්බන්ධයෙන් පමණක් යම් මාසයක් සඳහා ගෙවනු ලබන පොලියෙන් කිසිදු අඩු කිරීමක් නොකළ යුතු ය.

මෙම අතුරු විධානයේ කාර්ය සඳහා “ඉතිරිකිරීමේ ගිණුම” යන්නෙන්, එම ගිණුමෙන් මුදල් ආපසුගැනීමේ අයිතියට බලපාන යම් කොන්දේසිවලට යටත් වන හෝ යටත් නොවන සහ ඒ මුදල් තැන්පත් කර ඇති කාලසීමාව මත පොලී අනුපාතය තීරණය නොවන ගිණුමක් අදහස් වේ.

(5) යම් තැනැත්තකුට හෝ හවුල් ව්‍යාපාරයකට ගෙවිය යුතු යම් පොලියක් එම තැනැත්තා හෝ හවුල් ව්‍යාපාරය සඳහා හෝ ඔවුන් වෙනුවෙන් එම බැංකුව හෝ මූල්‍ය ආයතනය විසින් පවත්වාගෙන යනු ලබන යම් ගිණුමකට බැර කරනු ලැබූ අවස්ථාවක දී, එසේ එම පොලිය තැන්පත් කරනු ලැබූ අවස්ථාවේ දී, එම පොලිය එම තැනැත්තාට හෝ හවුල් ව්‍යාපාරයට ගෙවා ඇති ලෙස සලකනු ලැබිය යුතු ය.

(6) පුද්ගලයන් දෙදෙනකු හෝ ඊට වැඩි ප්‍රමාණයක් විසින් ඒකාබද්ධව තැන්පත් කර ඇති යම් මුදලක් මත එම බැංකුව හෝ මූල්‍ය ආයතනය විසින් ගෙවිය යුතු පොලිය එම පුද්ගලයන් අතර බෙදා දීමට අදාළව එම බැංකුවට හෝ මූල්‍ය ආයතනයට ලබා දී ඇති මැන්ඩේට් බලපත්‍රයට අනුකූලව එම පුද්ගලයන් අතර බෙදා දිය යුතු අතර, එවැනි යම් තැනැත්තකුට බෙදා දෙනු ලබන පොලියේ කොටස එම තැනැත්තා වෙත වෙන් කරන ලද මුදල මත එම තැනැත්තාට ගෙවනු ලබන පොලිය ලෙස සලකනු ලැබිය යුතු ය.

(7) අවස්ථාවෝචිත පරිදි, යම් තැනැත්තකුට හෝ හවුල් ව්‍යාපාරයකට ගෙවනු ලබන පොලියකින් (1) වන උපවගන්තියේ විධිවිධානවලට අනුකූලව ආදායම් බදු අඩු කර ගන්නා සෑම බැංකුවක් හෝ මූල්‍ය ආයතනයක් විසින් ම පහත දැක්වෙන විස්තර සඳහන් කර ඇති ප්‍රකාශයක් එම තැනැත්තා හෝ හවුල් ව්‍යාපාරය වෙත තිකුත් කරනු ලැබිය යුතු ය :—

- (අ) ගෙවන ලද පොලියේ දළ ප්‍රමාණය ;
- (ආ) බදු අනුප්‍රමාණය සහ අඩු කරන ලද බදු ප්‍රමාණය ;
- (ඇ) සැබෑ ලෙස ගෙවන ලද ශුද්ධ පොලී ප්‍රමාණය ;
සහ
- (ඈ) එම පොලිය අදාළ වන කාලසීමාව.

(8) (අ) යම් පුද්ගලයකුට හෝ පුත්‍රා ආයතනයකට ගෙවිය යුතු පොළියෙන් මේ වගන්තියට අනුකූලව යම් බැංකුවක් හෝ මූල්‍ය ආයතනයක් විසින් ආදායම් බදු අඩු කරනු ලබන අවස්ථාවක, මේ වගන්තිය යටතේ ආදායම් බදු අඩු කළ හැකි පොළිය අවස්ථාවෝචිත පරිදි, එම තක්සේරු වර්ෂය සඳහා එම තැනැත්තාගෙන් හෝ පුත්‍රා ආයතනයෙන් තක්සේරු කළ හැකි ආදායමට ඇතුළත් කරනු ලැබ ඇත්නම්, එම තක්සේරු වර්ෂය සඳහා ඔහු හෝ එම ආයතනය විසින් ගෙවිය යුතු ආදායම් බදු ප්‍රමාණය මේ වගන්තිය යටතේ එම තක්සේරු වර්ෂය සඳහා අඩු කළ හැකි ආදායම් බද්දට වඩා අඩු නම්, එම තැනැත්තා හෝ පුත්‍රා ආයතනය විසින් එම තක්සේරු වර්ෂය සඳහා ආදායම් බදු අඩු කිරීමේ දී අවශ්‍ය වෙනස් කිරීම් කරන ලෙස, එම බැංකුවට හෝ මූල්‍ය ආයතනයට විධානයක් නිකුත් කරන ලෙස ඉල්ලා සිටීමින් කොමසාරිස් ජනරාල්වරයා විසින් නිශ්චිතව දක්වනු ලැබිය හැකි ආකෘති පත්‍රයක සහ එවැනි තොරතුරු අන්තර්ගත ඉලිලිමක්, කොමසාරිස් ජනරාල්වරයා වෙත ඉදිරිපත් කරනු ලැබිය හැකි ය.

(ආ) (අ) ඡේදය යටතේ යම් පුද්ගලයකු හෝ පුත්‍රා ආයතනයක් විසින් කරනු ලබන ඉල්ලීමක් මත කොමසාරිස් ජනරාල්වරයා විසින් හෝ ඔහු විසින් බලය පවරන ලද වෙනත් යම් නිලධාරියකු විසින් එම ඉල්ලීමෙහි නිශ්චිතව සඳහන් බැංකුව හෝ මූල්‍ය ආයතනය වෙත අවශ්‍ය විධානයක් ලිඛිතව නිකුත් කළ යුතු අතර, එහි පිටපතක් ඉල්ලුම්කරු වෙත නිකුත් කරනු ලැබිය යුතු ය. එම බැංකුව හෝ මූල්‍ය ආයතනය විසින් එම විධානයට අනුකූලව කටයුතු කළ යුතු ය :

එසේ වුවද, නිකුත් කරන ලද එවැනි යම් විධානයක් ඕනෑම අවස්ථාවක දී වෙනස් කරනු ලැබිය හැකි ය.

(ඇ) යම් තක්සේරු වර්ෂයක් සම්බන්ධයෙන් (ආ) ඡේදය යටතේ නිකුත් කරන ලද විධානයකින් සෑහීමට පත් නොවන යම් පුද්ගලයෙක් හෝ පුද්ගල ආයතනයක් එම විධානය නිකුත් කොට දින තිහක් ඇතුළත කොමසාරිස් ජනරාල්වරයා වෙත ලිඛිතව අභියාචනයක් ඉදිරිපත් කළ හැකි අතර, එම අභියාචනය සඳහා වූ හේතු එහි නිවැරදිව සටහන් කළ යුතු ය. මේ ඡේදය යටතේ කොමසාරිස් ජනරාල්වරයා වෙත ඉදිරිපත් කරන ලද අභියාචනයක් සම්බන්ධයෙන් ඔහුගේ තීරණය අවසාන හා තීරණාත්මක විය යුතු ය :

එසේ වුවද, එම පුද්ගලයා හෝ පුත්‍ර ආයතනය විසින් ලිඛිතව කරනු ලබන ඉල්ලීමක් මත, එම තක්සේරුවට එරෙහිව 165 වන වගන්තිය යටතේ අභියාචනයක් ඉදිරිපත් කිරීමට එම පුද්ගලයාට හෝ පුත්‍ර ආයතනයට හැකි වීමේ කාර්ය සඳහා, එම තක්සේරු වර්ෂය සඳහා එම පුද්ගලයා හෝ පුත්‍ර ආයතනය සම්බන්ධයෙන් 163 වන වගන්තිය යටතේ තක්සේරුවක් කිරීමට කොමසාරිස් ජනරාල්වරයා විසින් කටයුතු සැලැස්විය යුතු ය.

(ඈ) සෑම බැංකුවක් සහ මූල්‍ය ආයතනයක් විසින් ම :—

(i) කොමසාරිස් ජනරාල්වරයා විසින් නිශ්චිතව දක්වනු ලැබිය හැකි ආකාරයට, යම් තක්සේරු වර්ෂයක් තුළ දී යම් තැනැත්තකුට හෝ හවුල් ව්‍යාපාරයකට ගෙවන ලද පොළිය සම්බන්ධයෙන් ද, එම පොළිය ගෙවනු ලැබූ දිනය හෝ දින පිළිබඳව නිසි වාර්තාවක් තබා ගත යුතු ය ; සහ

(ii) (1) වන අනුඡේදය යටතේ එම බැංකුව හෝ මූල්‍ය ආයතනය පවත්වාගෙන යනු ලබන යම් වාර්තාවක් පරීක්ෂා කිරීම

සඳහා කොමසාරිස් ජනරාල්වරයා විසින් ලිඛිතව බලය පවරනු ලැබූ යම් නිලධරයකුට අවසර දිය යුතු ය.”.

“ප්‍රධාන ප්‍රඥප්තියේ 134 වන වගන්තිය සංශෝධනය කිරීම.

31. ප්‍රධාන ප්‍රඥප්තියේ 134 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තිය, එම වගන්තියේ (1) වන උපවගන්තිය ලෙස නැවත අංක යෙදීමෙන් ; සහ

(2) නැවත අංකනය කරන ලද (1) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන් :—

“(2) (1) වන උපවගන්තියේ සඳහන් කරන ලද අතිරික්තය, අවස්ථාවෝචිත පරිදි එම සුරැකුම්පත්, භාණ්ඩාගාර බැඳුම්කර, භාණ්ඩාගාර බිල්පත් හෝ මහ බැංකුවේ සුරැකුම්පත්වලින් උපරිත වන්නා වූ පොළියක් ලෙස සලකනු ලැබිය යුතු ය.

ප්‍රධාන ප්‍රඥප්තියේ 135 වන වගන්තිය සංශෝධනය කිරීම.

32. ප්‍රධාන ප්‍රඥප්තියේ 135 වන වගන්තියේ (2) වන උපවගන්තිය ඉවත් කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 137 වන වගන්තිය සංශෝධනය කිරීම.

33. ප්‍රධාන ප්‍රඥප්තියේ 137 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තිය, එම වගන්තියේ (1) වන උපවගන්තිය ලෙස නැවත අංක යෙදීමෙන් ;

(2) නැවත අංකනය කරන ලද (1) වන උපවගන්තියේ “133 වන වගන්තියේ සඳහන්” යන වචන සහ ඉලක්කම් වෙනුවට “134 වන වගන්තියේ සඳහන්” යන වචන සහ ඉලක්කම් ආදේශ කිරීමෙන් ; සහ

(3) නැවත අංකනය කරන ලද (1) වන උපවගන්තියට ඉක්බිතිව ම පහත දැක්වෙන අලුත් උප වගන්තිය එකතු කිරීමෙන් :—

“(2) යම් තක්සේරු වර්ෂයක් තුළ දී, පොළිය ගෙවන හෝ බැර කරන හෝ සුරැකුම්පත් වෙනුවෙන් විට්ටමක්

ලබාදෙන හෝ අවස්ථාවේ දී, 135 වන වගන්තිය යටතේ සියයට දහයේ අනුප්‍රමාණය අනුව ආදායම් බදු අඩු කර ගනු ලැබූ, යම් සමාගමක් විසින් හෝ යම් සමාගමක් වෙනුවෙන් නිකුත් කර ඇති ණය සුරැකුම්පත් පිළිබඳ යම් ප්‍රාථමික වෙළෙඳපළ ගනුදෙනුවක හෝ ද්විතියික වෙළෙඳපළ ගනුදෙනුවක යම් තැනැත්තකු යෙදී සිටින්නා වූ අවස්ථාවක දී, ඒ පොළී ආදායම, ඒ තක්සේරු වර්ෂය සඳහා, එම තැනැත්තා සමාගමක් වන්නේ නම් ව්‍යවස්ථාපිත ආදායමේ හෝ සමාගමක් නොවන්නේ නම් තක්සේරු කළ හැකි ආදායමේ කොටසක් හෝ වන්නේ නම්, එම ගනුදෙනුවේ පොළී ආදායම, එම මුදලින් නවයෙන් එකක් දක්වා දළ කරන ලද ප්‍රමාණයෙන් සියයට දහයක් බැගින් වූ මතිමාත්‍ර බදු බැර කිරීමක් ලබා ගැනීමට එම තැනැත්තා හට හිමිකමක් ඇත්තේ ය.”.

34. ප්‍රධාන ප්‍රඥප්තියේ 138 වන වගන්තියේ (2) වන උපවගන්තියේ “මේ පනතේ 133 වන වගන්තියේ සඳහන් යම් පොළී ආදායමක් සමාගමක් වන යම් තැනැත්තකු” යන වචන සහ ඉලක්කම් සහ “එම සමාගමට හිමිකමක්”, යන වචන වෙනුවට පිළිවෙලින් “මේ පනතේ 134 වන වගන්තියේ සඳහන් යම් පොළී ආදායමක් පුද්ගලයකු වන යම් තැනැත්තකු විසින්” යන වචන සහ ඉලක්කම් සහ “එම තැනැත්තාට හිමිකමක්”, යන වචන සහ ඉලක්කම්, ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 138 වන වගන්තිය සංශෝධනය කිරීම.

35. ප්‍රධාන ප්‍රඥප්තියේ 139 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 139 වන වගන්තිය සංශෝධනය කිරීම.

- (1) එම වගන්තියේ (1) වන උපවගන්තියෙහි “133 වන වගන්තිය හෝ 136 වන වගන්තියේ”, යන වචන සහ “133 වන වගන්තිය හෝ 136 වන වගන්තිය ” යන වචන වෙනුවට, “133 වන වගන්තිය හෝ 135 වන වගන්තියේ” සහ “133 වන වගන්තිය හෝ 135 වන වගන්තියේ”, යන වචන සහ ඉලක්කම් ආදේශ කිරීමෙන් ;
- (2) එම වගන්තියේ (5) වන උපවගන්තියේ “133 වන වගන්තිය හෝ 136 වන වගන්තිය”, යන වචන වෙනුවට “133 වන වගන්තිය හෝ 135 වන වගන්තිය”, යන වචන සහ ඉලක්කම් ආදේශ කිරීමෙන් ;

- (3) එම වගන්තියේ පැතිසටහනේ “133 වන හෝ 136 වන වගන්ති” යන වචන සහ ඉලක්කම් වෙනුවට “133 හෝ 135 වන වගන්ති” යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියේ
153 වන වගන්තිය
සංශෝධනය කිරීම.

36. ප්‍රධාන ප්‍රඥප්තියේ 153 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) එම වගන්තියේ (1) වන උපවගන්තියේ “අඩු කරනු ලැබිය යුතු ය”, යන වචන වෙනුවට පහත දැක්වෙන කොටස ආදේශ කිරීමෙන් :—

“අඩුකරනු ලැබිය යුතු ය :

එසේ වුවද, 2007 අප්‍රේල් මස 01 වන දින හෝ ඒදිනට පසු ආරම්භ වන යම් තක්සේරු වර්ෂයක් සඳහා වූ නිශ්චිත ගාස්තුවක් යම් ඉදිකිරීම් කටයුතු සම්බන්ධයෙන් වූ ගාස්තුවකින් සමන්විත වන අවස්ථාවක, එම ගාස්තුවලින් අඩු කළ යුතු ආදායම් බදු අනුප්‍රමාණය සියයට එකක් විය යුතු ය.”; සහ

- (2) එම වගන්තියේ (2) වන උපවගන්තියේ “නිශ්චිත ගාස්තුව” යන අර්ථ නිරූපණයේ “යම් කොමිස් මුදලක්, තැරැව් ගාස්තුවක් හෝ ඒ සමාන ස්වභාවයක වූ වෙනත් මුදලක්”, යන වචන වෙනුවට “යම් කොමිස් මුදලක්, තැරැව් ගාස්තුවක්, ටෙන්ඩර් හෝ මිලගණන් කැඳවීම් හරහා වූ කොන්ත්‍රාත්තුවක් මත යම් භාණ්ඩයක් සැපයීම සඳහා කරන ලද ගෙවීමක් හෝ ඒ සමාන ස්වභාවයක වූ වෙනත් මුදලක්”, යන වචන ආදේශ කිරීමෙන්.

ප්‍රධාන ප්‍රඥප්තියේ
166 වන වගන්තිය
සංශෝධනය කිරීම.

37. ප්‍රධාන ප්‍රඥප්තියේ 166 වන වගන්තියේ (1) වන උපවගන්තියේ “සාමාජිකයන් විසිදෙනකුට”, යන වචන වෙනුවට “සාමාජිකයන් තිස්දෙනකුට” යන වචන ආදේශ කිරීමෙන්, එම වගන්තිය මෙයින් සංශෝධනය කරනු ලැබේ.

38. ප්‍රධාන ප්‍රඥප්තියේ 173 වන වගන්තියේ (3) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන
ප්‍රඥප්තියේ 173
වන වගන්තිය
සංශෝධනය
කිරීම.

- (1) “මේ ඡේදයේ කාර්යය සඳහා “ආදායම් බද්ද” යන්න-”, යන වචනවල සිට එම වගන්තියේ (ආ) අනුඡේදය අවසානය දක්වා වූ සියලු වචන වෙනුවට, පහත දැක්වෙන වචන සහ ඉලක්කම් ආදේශ කිරීමෙන් :—

“මේ ඡේදයේ කාර්යය සඳහා “ආදායම් බද්ද” යන්න :—

- (අ) යම් තක්සේරු වර්ෂයක් සඳහා සමාගමක් සම්බන්ධයෙන් වන විට, ඒ තක්සේරු වර්ෂය සඳහා 61 වන වගන්තියේ (1) වන උපවගන්තියේ (ආ) ඡේදය යටතේ ඒ සමාගම විසින් ගෙවිය යුතු බද්ද, ඊට ඇතුළත් නොවිය යුතු ය ;

- (ආ) යම් තක්සේරු වර්ෂයක් සඳහා යම් තැනැත්තකු සම්බන්ධයෙන් වන විට, එ තක්සේරු වර්ෂයට ඉහතින් වූ තක්සේරු වර්ෂය (මෙහි මින් මතු “ඉහතින් වූ වර්ෂය” යනුවෙන් සඳහන් කරනු ලබන) සඳහා පදිංචි නිවාසයක ශුද්ධ වාර්ෂික වටිනාකම සහ මේ පනත යටතේ ආදායම් බද්දෙන් නිදහස් කරන ලද යම් සහනාධාරයක් හැර, මේ පනත යටතේ හෝ වෙනත් යම් ලිඛිත නීතියක් යටතේ යම් ලාභ සහ ආදායම් සම්බන්ධයෙන් කර තිබුණු නිදහස් කිරීමක්, ඉහතින් වූ වර්ෂයේ දී නතර කරන ලදුව ඒ ආදායම සහ ලාභ ඒ තැනැත්තාගේ බදු ගෙවිය යුතු ආදායම ගණනය කිරීමේ දී, ඒ තක්සේරු වර්ෂය සඳහා ගණන් ගනු ලැබ තිබුණේ නම්, ඒ ආදායම් වර්ෂයට ඉහතින් වූ වර්ෂය සඳහා ඒ තැනැත්තා විසින් ගෙවිය යුතුව තිබුණු ආදායම් බද්ද ඉන් අදහස් වේ ;”;

- (2) එම උපවගන්තියේ (ඇ) අනුඡේදය වෙනුවට පහත දැක්වෙන කොටස ආදේශ කිරීමෙන් :—

“(iii) සියලු අවස්ථාගත කරුණු අනුව, අඩුකිරීමක් නැතහොත් අත්හැරීමක් කිරීම සාධාරණ යයි සහ

2007 අංක 10 දරන දේශීය ආදායම්
(සංශෝධන) පනත

යුක්තිසහගත යයි කොමසාරිස් ජනරාල්වරයාට පෙනී යන්නේ නම්, මේ වගන්තිය යටතේ ගෙවිය යුතු යම් දණ්ඩන මුදලක් අඩු කිරීම හෝ අත්හැරීම කොමසාරිස් ජනරාල්වරයා විසින් කරනු ලැබිය හැකි ය ;

(iv) 2005 මාර්තු මස 31 වන දින හෝ ඒදිනට පෙර අවසන් වන යම් තක්සේරු වර්ෂයක් සඳහා 2005 ඔක්තෝබර් මස 01 වන දින වන විට ගෙවා නිම කර නොමැති බදු සම්බන්ධයෙන් උපවිච්චි වූ, දණ්ඩනයක්, තත් කාර්ය සඳහා කොමසාරිස් ජනරාල්වරයා සමග 2007 දෙසැම්බර් මස 31 වන දින හෝ ඊට පෙර ගිවිසගත් ක්‍රමයක් මගින් එකී ගිවිසුමේ දින සිට එළඹෙන අවුරුදු තුනකට නොවැඩි කාලයක් ඇතුළත එම මුළු බදු මුදල ගෙවා ඇත්නම් කොමසාරිස් ජනරාල්වරයා විසින් එකී දණ්ඩනය අත් හරිනු ලැබිය යුතු ය. එසේ ගිවිස ගනු ලැබූ යම් ක්‍රමයකට අනුකූලව කටයුතුකර නොමැති නම් ඉහතින් ම වූ ඡේදයේ කුමක් සඳහන් වුව ද, කොමසාරිස් ජනරාල්වරයා විසින් එකී දණ්ඩනය අඩු කිරීම හෝ අත් හැරීම නොකළ යුතු ය.”.

ප්‍රධාන ප්‍රඥප්තියේ
175 වන වගන්තිය
සංශෝධනය කිරීම.

39. ප්‍රධාන ප්‍රඥප්තියේ 175 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) එම වගන්තියේ (ආ) ඡේදයේ, “පැහැර හැර ලැබ තිබුණු හෝ පැහැර හරිනු ලබන්නාවූ ද.” යන වචන වෙනුවට “පැහැර හැර ලැබ තිබුණු හෝ පැහැර හරිනු ලැබූ,” යන වචන ආදේශ කිරීමෙන් ;
- (2) එම වගන්තියේ (ආ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“(ආආ) 2000 අංක 38 දරන දේශීය ආදායම් පනත යටතේ පනවා අය කරනු ලැබුවාවූ ද, 2006 අප්‍රේල් මස 01 වන දින හෝ ඉන්පසු පැහැර හරිනු ලැබ තිබුණ හෝ පැහැර හරිනු ලබන්නා වූ ද, යම් ආදායම් බද්දක් ;”;

- (3) එම වගන්තියේ (ඇ) ඡේදයේ “මේ පනතේ 113 වන වගන්තියේ”, යන වචන සහ ඉලක්කම් වෙනුවට “2000 අංක 38 දරන දේශීය ආදායම් පනතේ 165 වන වගන්තියේ හෝ මේ පනතේ 113 වන වගන්තියේ” යන වචන සහ ඉලක්කම් ආදේශ කිරීමෙන් ; සහ
- (4) ඒ වගන්තියේ (ඉ) ඡේදයේ “මේ පනත යටතේ හෝ 1979 අංක 28 දරන දේශීය ආදායම් පනත” යන වචන සහ ඉලක්කම් වෙනුවට “1979 අංක 28 දරන දේශීය ආදායම් පනත” යන වචන සහ ඉලක්කම් ආදේශ කිරීමෙන්.

40. ප්‍රධාන ප්‍රඥප්තියේ 200 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 200 වන වගන්තිය සංශෝධනය කිරීම.

- (1) ඒ වගන්තියේ (7) වන උපවගන්තියේ “8 වන වගන්තියේ (අ) වන ඡේදය”, “යන වචන සහ ඉලක්කම් වෙනුවට “7 වන වගන්තියේ (අ) ඡේදය”, යන වචන සහ ඉලක්කම් ආදේශ කිරීමෙන් ; සහ
- (2) ඒ වගන්තියේ (8) වන උපවගන්තියේ —
 - (අ) එම උපවගන්තියේ (අ) ඡේදයේ “134 වන වගන්තිය”, යන වචන සහ ඉලක්කම් වෙනුවට “133 වන වගන්තිය හෝ 134 වන වගන්තිය” යන වචන සහ ඉලක්කම් ආදේශ කිරීමෙන් ; සහ
 - (ආ) එම උපවගන්තියේ (ආ) ඡේදයේ “133 වන වගන්තිය” යන වචන සහ ඉලක්කම් වෙනුවට “133 වන වගන්තිය හෝ 134 යන වගන්තිය” යන වචන සහ ඉලක්කම් ආදේශ කිරීමෙන්.

41. ප්‍රධාන ප්‍රඥප්තියේ 207 වන වගන්තියේ “කොමසාරිස් ජනරාල්වරයා වෙත හෝ කොමසාරිස්වරයකු වෙත හෝ නියෝජ්‍ය කොමසාරිස්වරයකු වෙත හෝ තක්සේරුකරුවකු වෙත”, යන වචන වෙනුවට “කොමසාරිස් ජනරාල්වරයා වෙත හෝ ජ්‍යෙෂ්ඨ නියෝජ්‍ය කොමසාරිස් ජනරාල්වරයා වෙත හෝ නියෝජ්‍ය කොමසාරිස් ජනරාල්වරයකු වෙත හෝ ජ්‍යෙෂ්ඨ කොමසාරිස්වරයකු වෙත හෝ කොමසාරිස්වරයකු වෙත හෝ නියෝජ්‍ය කොමසාරිස්වරයකු වෙත හෝ ජ්‍යෙෂ්ඨ තක්සේරුකරුවකු වෙත හෝ තක්සේරුකරුවකු වෙත” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 207 වන වගන්තිය සංශෝධනය කිරීම.

48 2007 අංක 10 දරන දේශීය ආදායම්
(සංශෝධන) පනත

ප්‍රධාන ප්‍රඥප්තියේ
208 වන වගන්තිය
සංශෝධනය කිරීම.

42. ප්‍රධාන ප්‍රඥප්තියේ 208 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) එම ඡේදයේ (4) වන උපවගන්තියේ “දේශීය ආදායම් කොමසාරිස් ජනරාල්වරයාගේ හෝ” යන වචන වෙනුවට “දේශීය ආදායම් කොමසාරිස් ජනරාල්වරයාගේ හෝ”, යන වචන ආදේශ කිරීමෙන් ; සහ
- (2) එම වගන්තියේ (5) වන උපවගන්තියේ “දේශීය ආදායම් තක්සේරුකරුවකු වශයෙන්” යන වචන වෙනුවට “දේශීය ආදායම් තක්සේරුකරුවකු වශයෙන් හෝ දේශීය ආදායම් බදු නිලධරයකු වශයෙන්” යන වචන ආදේශ කිරීමෙන්.

ප්‍රධාන ප්‍රඥප්තියේ
217 වන වගන්තිය
සංශෝධනය කිරීම.

43. ප්‍රධාන ප්‍රඥප්තියේ 217 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) “වාණිජ බැංකුව” යන යෙදුමේ අර්ථ නිරූපණයට ඉක්බිතිවම පහත දැක්වෙන අලුත් අර්ථ නිරූපණය ඇතුළත් කිරීමෙන් :—

“කොමසාරිස්වරයා” යන්නෙන්, මේ පනත යටතේ පත් කරනු ලැබූ හෝ පත් කරනු ලැබූ ලෙස සැලකෙන දේශීය ආදායම් කොමසාරිස්වරයකු අදහස් වේ;” ;

- (2) “කොමසාරිස් ජනරාල්වරයා” යන යෙදුමේ අර්ථ නිරූපණයේ (අ) ඡේදයේ “ජ්‍යෙෂ්ඨ නියෝජ්‍ය කොමසාරිස් ජනරාල්වරයකු, නියෝජ්‍ය කොමසාරිස් ජනරාල්වරයකු, ජ්‍යෙෂ්ඨ කොමසාරිස්වරයකු සහ නියෝජ්‍ය කොමසාරිස්වරයකු” යන වචන වෙනුවට “ජ්‍යෙෂ්ඨ නියෝජ්‍ය කොමසාරිස් ජනරාල්වරයා, නියෝජ්‍ය කොමසාරිස් ජනරාල්වරයකු, ජ්‍යෙෂ්ඨ කොමසාරිස්වරයකු, කොමසාරිස්වරයකු සහ නියෝජ්‍ය කොමසාරිස්වරයකු ” යන වචන ආදේශ කිරීමෙන් ;

- (3) “නියෝජ්‍ය කොමසාරිස්වරයා” යන යෙදුමේ අර්ථ නිරූපණයට ඉක්බිතිවම පහත දැක්වෙන අලුත් අර්ථ නිරූපණය ඇතුළත් කිරීමෙන් :—

“නියෝජ්‍ය කොමසාරිස් ජනරාල්වරයා” යන්නෙන් මේ පනත යටතේ පත් කරනු ලැබූ හෝ පත් කරනු ලැබූ ලෙස සලකනු ලබන දේශීය ආදායම් නියෝජ්‍ය කොමසාරිස් ජනරාල්වරයා අදහස් වේ ;” ;

- (4) “අන්‍යෝන්‍ය අරමුදල” යන යෙදුමේ අර්ථ නිරූපනය ඉවත් කිරීමෙන් ; සහ
- (5) “සුරැකුම්පත් සහ විනිමය කොමිෂන් සභාව” යන අර්ථ නිරූපණයට ඉක්බිතිවම පහත දැක්වෙන අලුත් අර්ථ නිරූපණ ඇතුළත් කිරීමෙන් :—

“ජ්‍යෙෂ්ඨ නියෝජ්‍ය කොමසාරිස් ජනරාල්වරයා” යන්නෙන්, මේ පනත යටතේ පත් කරනු ලැබූ හෝ පත් කරනු ලැබූ ලෙස සලකනු ලබන දේශීය ආදායම් ජ්‍යෙෂ්ඨ නියෝජ්‍ය කොමසාරිස් ජනරාල්වරයා අදහස් වේ ;

“ජ්‍යෙෂ්ඨ කොමසාරිස්වරයා” යන්නෙන්, මේ පනත යටතේ පත් කරනු ලැබූ හෝ පත් කරනු ලැබූ ලෙස සලකනු ලබන දේශීය ආදායම් ජ්‍යෙෂ්ඨ කොමසාරිස්වරයා අදහස් වේ ;”.

44. ප්‍රධාන ප්‍රඥප්තියේ 218 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 218 වන වගන්තිය සංශෝධනය කිරීම.

- (1) එම වගන්තියේ (2) වන උපවගන්තියේ :—

(අ) “2000 අංක 38 දරන දේශීය ආදායම් පනතේ යම් විධිවිධානයක් යටතේ, ඒ විධිවිධානයේ නිශ්චිතව සඳහන් කාලසීමාවක් සඳහා තැනැත්තකුගේ සම්පූර්ණ ලාභ සහ ආදායම හෝ එහි යම් කොටසක් ආදායම් බද්දෙන් නිදහස් කර ඇති සහ 2000 මාර්තු මස 31 වන දින දී” යන වචන වෙනුවට “1979 අංක 28 දරන දේශීය ආදායම් පනතේ හෝ 2000 අංක 38 දරන දේශීය ආදායම් පනතේ යම් විධිවිධානයක් යටතේ, ඒ විධිවිධානයේ නිශ්චිතව සඳහන් කාලසීමාවක් සඳහා තැනැත්තකුගේ සම්පූර්ණ ලාභ සහ ආදායම හෝ එහි යම් කොටසක් ආදායම් බද්දෙන් නිදහස් කර ඇති සහ 2006 මාර්තු මස 31 වන දින දී”, යන වචන ආදේශ කිරීමෙන් ;

(ආ) ඒ උපවගන්තියේ අතුරු විධානයේ “2000 අප්‍රේල් 01 වන දින හෝ ඉන්පසුව ආරම්භ වන තක්සේරු වර්ෂයක්”, යන වචන සහ ඉලක්කම් වෙනුවට “2006 අප්‍රේල් මස 01 වන දින හෝ ඉන්පසුව ආරම්භ වන තක්සේරු වර්ෂයක්” යන වචන සහ ඉලක්කම් ආදේශ කිරීමෙන් ;

(2) ඒ වගන්තියේ (4) වන උපවගන්තියේ “2000 අප්‍රේල් 1 වන දින හෝ ඉන්පසුව ආරම්භ වන යම් තක්සේරු වර්ෂයක් තුළ දී අඩු කරනු ලැබිය හැකිව තිබුණේ නම්, ඒ ශේෂය”, යන වචන සහ ඉලක්කම් වෙනුවට “2006 අප්‍රේල් 01 වන දින හෝ ඉන්පසුව ආරම්භ වන යම් තක්සේරු වර්ෂයක් තුළ දී අඩු කරනු ලැබිය හැකිව තිබුණේ නම්, ඒ ශේෂය”, යන වචන සහ ඉලක්කම් ආදේශ කිරීමෙන් ;

(3) ඒ වගන්තියේ (5) වන උපවගන්තිය වෙනුවට පහත දැක්වෙන උපවගන්තිය ආදේශ කිරීමෙන් :—

“(5) යම් පුද්ගලයකු—

(අ) (i) යම් ණය මුදලක මුල් මුදල ආපසු ගෙවීමේ දී ; හෝ

(ii) එම ඡේදයේ සඳහන් යම් කුලී සිත්තක්කර ගිවිසුමක් ප්‍රකාරව වූ මාසික ගෙවීම් වශයෙන් හෝ,

2006 අප්‍රේල් මස 01 වන දින හෝ එදිනට පසුව ශ්‍රී ලංකාවේ ආණ්ඩුවට හෝ 1979 අංක 28 දරන දේශීය ආදායම් පනතේ 31 වන වගන්තියේ (2) වන උපවගන්තියේ (ඉඉ) ඡේදයේ සඳහන් යම් ආයතනයකට යම් මුදලක් ගෙවන අවස්ථාවක දී ; හෝ

(ආ) 2006 අප්‍රේල් මස 01 වන දිනට පෙර 2000 අංක 38 දරන දේශීය ආදායම් පනතේ 31 වන වගන්තියේ (2) වන උපවගන්තියේ (i) වන ඡේදයේ සඳහන් යම් වියදමක් දරා, එම වියදම 2006 අප්‍රේල් මස 01 වන දින හෝ එදිනට පසුව ආරම්භ වන යම් තක්සේරු වර්ෂයකට වෙන් කර ඇති අවස්ථාවක,

අවස්ථාවෝචිත පරිදි, එසේ ගෙවන ලද මුදල හෝ එසේ වෙන් කරන ලද වියදම, (1) වන උපවගන්තියේ කුමක්

සඳහන් වූවද, එහෙත් (අ) සහ (ආ) ඡේදවල සඳහන් අදාළ ඡේදවල නිශ්චිතව දැක්වෙන කොන්දේසිවලට යටත්ව 1979 අංක 28 දරන දේශීය ආදායම් පනත හෝ 2000 අංක 38 දරන දේශීය ආදායම් පනත බලාත්මකව පවතින ලෙස සලකා, 2006 අප්‍රේල් මස 01 වන දින හෝ එදිනට පසු ආරම්භ වන යම් තක්සේරු වර්ෂයක් සඳහා, එම තැනැත්තාගේ තක්සේරු කළ හැකි ආදායමෙන් අඩු කළ යුතු ය. ”;

- (4) ඒ වගන්තියේ (6) වන උපවගන්තිය වෙනුවට පහත දැක්වෙන උපවගන්තිය ආදේශ කිරීමෙන් :—

“(6) (අ) ක්ෂයවීම සඳහා ඉඩ දෙනු ලබන 2000 අප්‍රේල් මස 01 වන දිනට පෙර අත්කර ගන්නා ලද යම් ප්‍රාග්ධන වත්කමක් හෝ 2000 අප්‍රේල් මස 01 වන දිනට පෙර ඉදිකරන ලද යම් සුදුසුකම්ලත් ගොඩනැගිල්ලක් ; හෝ

(ආ) 2000 අප්‍රේල් මස 01 වන දින හෝ ඉන් පසුව එහෙත් 2006 අප්‍රේල් මස 01 වන දිනට පෙර අත්කරගන්නා ලද යම් ප්‍රාග්ධන වත්කමක් හෝ 2000 අප්‍රේල් මස 01 වන දින හෝ ඉන්පසුව එහෙත් 2006 අප්‍රේල් මස 01 වන දිනට පෙර ඉදිකරන ලද යම් සුදුසුකම් ලත් ගොඩනැගිල්ලක්,

සම්බන්ධයෙන් ක්ෂයවීම් සඳහා ඉඩ දෙනු ලබන දීමනාව, (1) වන උපවගන්තියේ සඳහන් අදාළ නොවීම ගැන නොතකා අවස්ථාවෝචිත පරිදි, 1979 අංක 28 දරන දේශීය ආදායම් පනතේ හෝ 2000 අංක 38 දරන දේශීය ආදායම් පනතේ විධිවිධානවලට අනුකූලව ආගතනය කරනු ලැබිය යුතු ය. ”; සහ

- (5) ඒ වගන්තියේ පැති සටහනේ “2000 අංක 38 දරන දේශීය ආදායම් පනත” යන වචන සහ ඉලක්කම් වෙනුවට “1979 අංක 28 දරන දේශීය ආදායම් පනත හෝ 2000 අංක 38 දරන දේශීය ආදායම් පනත.” යන වචන සහ ඉලක්කම් ආදේශ කිරීමෙන්.

52 2007 අංක 10 දරන දේශීය ආදායම්
(සංශෝධන) පනත

ප්‍රධාන ප්‍රඥප්තියේ
පළමු වන
උපලේඛනය
සංශෝධනය කිරීම.

45. ප්‍රධාන ප්‍රඥප්තියේ පළමු උපලේඛනය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ උපලේඛනයේ IV වන කොටස වෙනුවට පහත දැක්වෙන කොටස ආදේශ කිරීමෙන් :—

35 වන වගන්තියේ (2) වන උපවගන්තියේ නිශ්චිතව සඳහන් කරන ලද සේවා නියුක්තියකින් උපයාගත් ඇතැම් ලාභවලට අදාළ කරගත හැකි ආදායමේ බදු අනුප්‍රමාණ.

“IV වන කොටස

(අ) 2006 අප්‍රේල් මස 01 වන දිනෙන් ආරම්භ වන තක්සේරු වර්ෂය සඳහා—

(ඒ උපවගන්තියේ අතුරු විධානයේ සඳහන් කරන ලද යම් මුදලක් හැර) 35 වන වගන්තියේ (2) වන උපවගන්තියේ සඳහන් කරන ලද යම් අතිරික්තයකට අදාළව අවස්ථාවෝචිත පරිදි දායක කාලසීමාව හෝ සේවා කාලය අවුරුදු 20 කට වඩා අඩු අවස්ථාවක දී—

ලබාගත් මුදලෙහි පළමු රුපියල් 1,000,000 මත,.....කිසිවක් නැත

(ඒ උපවගන්තියේ අතුරු විධානයේ සඳහන් කරන ලද යම් මුදලක් හැර) 35 වන වගන්තියේ (2) වන උපවගන්තියේ සඳහන් කරන ලද යම් අතිරික්තයකට අදාළව අවස්ථාවෝචිත පරිදි දායක කාලසීමාව හෝ සේවා කාලය අවුරුදු 20 ට වඩා අඩු නොවන අවස්ථාවක දී—

ලබාගත් මුදලෙහි පළමු රුපියල් 2,000,000 මත,
.....කිසිවක් නැත

ඊළඟ රු. 500,000 සියයට 05

ඊළඟ රු. 500,000 සියයට 10

ඉතිරිය සම්බන්ධයෙන් සියයට 15

(අ) 2007 අප්‍රේල් මස 01 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා-

(ඒ උපවගන්තියේ අතුරු විධානයේ සඳහන් කරන ලද යම් මුදලක් හැර) 35 වන වගන්තියේ (2) වන උපවගන්තියේ සඳහන් කරන ලද යම් අතිරික්තයකට අදාළව අවස්ථාවෝචිත පරිදි දායක, කාලසීමාව හෝ සේවා කාලය අවුරුදු 20 ට වඩා අඩු අවස්ථාවක දී-

ලබාගත් මුදලෙහි පළමු රුපියල් 2,000,000 මත..... කිසිවක් නැත

රීමභ රු. 1,000,000 සියයට 05

ඉතිරිය සම්බන්ධයෙන් සියයට 10

(ඒ උපවගන්තියේ අතුරු විධානයේ සඳහන් කරන ලද යම් මුදලක් හැර) 35 වන වගන්තියේ (2) වන උපවගන්තියේ සඳහන් කරන ලද යම් අතිරික්තයකට අදාළව අවස්ථාවෝචිත පරිදි දායක කාලසීමාව හෝ සේවා කාලය අවුරුදු 20 ට වඩා අඩු නොවන අවස්ථාවකදී-

ලබාගත් මුදලෙහි පළමු රුපියල් 5,000,000 මත කිසිවක් නැත

රීමභ රු. 1,000,000 සියයට 05

ඉතිරිය සම්බන්ධයෙන් සියයට 10”.

(2) ඒ උපලේඛනයේ IV වන කොටස අවසානයට පහත දැක්වෙන අලුත් කොටස එකතු කිරීමෙන් :—

“V වන කොටස

35 වන වගන්තියේ (2) වන I වන කොටසේ උපවගන්තියේ අතුරු විධානයේ සඳහන් සඳහන් වන පරිදි, කර ඇති යම් මුදලකට අදාළ වන එහෙත් සියයට අදායම් බදු අනුප්‍රමාණ.. 20ක උපරිමයකට යටත්ව. ”.

54 2007 අංක 10 දරන දේශීය ආදායම්
(සංශෝධන) පනත

ප්‍රධාන ප්‍රඥප්තියේ
දෙවන උපලේඛනය
සංශෝධනය කිරීම.

46. ප්‍රධාන ප්‍රඥප්තියේ දෙවන උපලේඛනය මෙයින් ඉවත් කර ඒ වෙනුවට පහත දැක්වෙන උපලේඛනය ආදේශ කරනු ලැබේ :—

“දෙවන උපලේඛනය [61 වන සහ 75 වන වගන්ති]

ආදායම් බදු අනුප්‍රමාණ - සමාගම්

අ කොටස

1. යම් අවදානම් ප්‍රාග්ධන සමාගමක්-2006 අප්‍රේල් මස 01 වන දින හෝ ඉන් පසුව ආරම්භ වන සෑම තක්සේරු වර්ෂයක් සඳහා ම බදු අය කළ හැකි ආදායම මත සියයට 20

2. යම් ඒකක භාරයක් හෝ අනෙකුත් අරමුදලක් :—

(අ) 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂයක් සඳහා—

(i) 75 වන වගන්තියේ (4) වන උපවගන්තියේ සඳහන් පරිදි බදු අය කළ හැකි ආදායමේ කොටස මත සියයට 10

(ii) බදු අයකළ හැකි ආදායමේ ඉතිරි කොටස මත සියයට 20

(ආ) 2007 අප්‍රේල් මස 01 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා—

බදු අය කළ හැකි ආදායම මත සියයට 10

ආ කොටස

1. (අ) 2006 අප්‍රේල් මස 01 වන දිනයෙන් ආරම්භ වන තක්සේරු වර්ෂයක් සඳහා—

බදු අය කළ හැකි ආදායම රුපියල් 5,000,000 නොඉක්මවන සහ (අ) කොටසෙහි සඳහන් නොවන සමාගමක් වන යම් සමාගමක් සියයට 15

(ආ) 2007 අප්‍රේල් මස 01 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා—

(අ) (i) බදු අය කළ හැකි ආදායම රුපියල් 5,000,000- නොඉක්මවන;

(ii) “අ” කොටසේ සඳහන් කරන ලද සමාගමක්
නොවන; සහ

(ආ) පාලක සමාගමක්, පාලිත සමාගමක් හෝ සමාගම්
සමූහයක ආශ්‍රිත සමාගමක් නොවන

යම් සමාගමක බදු අය කළ හැකි
ආදායම මත සියයට 15

මේ අයිතමයේ කාර්ය සඳහා “පාලක සමාගම”, “පාලිත
සමාගම්” සහ “සමූහ සමාගම්” යන යෙදුම්වලට 2007
අංක 7 දරන සමාගම් පනතේ ඒවාට දී ඇති එම අදාළ
අර්ථයන්ම තිබිය යුතු ය.

2. යම් සමාගමක්, ශ්‍රී ලංකා සුරැකුම් පත් හා විනිමය කොමිෂන්
සභාව විසින් බලපත්‍රයක් නිකුත් කරන ලද ව්‍යාපාර වස්තු
විනිමය ස්ථානයක් විසින් ප්‍රසිද්ධ කරන ලද යම් නිල ලැයිස්තුවක
එහි කොටස පළමුව ලැයිස්තුගත කළ තක්සේරු වර්ෂය (මෙහි
මින් මතු “පළමුවන තක්සේරු වර්ෂය” යනුවෙන් සඳහන් කරනු
ලබන) සඳහා සහ බදු අය කළ හැකි ආදායම රුපියල් 5,000,000
ඉක්මවන සහ එම පළමුවන තක්සේරු වර්ෂයකට ඉක්බිතිවීම
එළඹෙන අවුරුදු හතර ඇතුළත එක් එක් තක්සේරු වර්ෂය
සඳහා:-

එම තක්සේරු වර්ෂය සඳහා එම සමාගමේ බදු අය කළ හැකි
ආදායම මත සියයට 33 1/3

එසේ වුවද, එම පළමුවන තක්සේරු වර්ෂය 2006 අප්‍රේල් මස
01 වන දිනට පෙර ආරම්භ වන යම් තක්සේරු වර්ෂයක් වන
අවස්ථාවක, සියයට 33 1/3ක අනුපාතය අදාළ වනුයේ එම
අවුරුදු හතරක කාලය ඇතුළත වන්නා වූ ද, 2006 අප්‍රේල් මස
01 වන දින හෝ එදිනට පසුව ආරම්භ වන්නා වූ ද, යම්
තක්සේරු වර්ෂයක් සම්බන්ධයෙනි.

3. යම් තක්සේරු වර්ෂයක් වෙනුවෙන් මේ උපලේඛනයේ මින් පෙර
සඳහන් යම් සමාගමක් හැර වෙනත් සමාගමක් සඳහා :-

ඒ තක්සේරු වර්ෂය සඳහා බදු අය කළ
හැකි ආදායම මත සියයට 35

4. යම් තක්සේරු වර්ෂයක් සඳහා යම් සමාගමක බදු අය කළ හැකි ආදායම රුපියල් මිලියන පහකට වැඩි වන අවස්ථාවක දී, ඒ තක්සේරු වර්ෂය සඳහා ඒ සමාගම විසින් මේ පනතට අනුකූලව ආගනනය කරන ලද එසේ වැඩි වූ අතිරික්තයට අරෝපනය කළ හැකි ඒ බද්දේ කොටස, එම අතිරික්තයට වඩා නොවැඩි විය යුතු ය.”.

අතීතයට බලපෑම.

47. (1) ප්‍රධාන ප්‍රඥප්තියේ 4(1) වන, 13 වන, 25(1) වන, 78(1) වන, 102 වන, 153 වන, 218 වන වගන්තිවලට සහ පළමුවන උපලේඛනයට අනුපිලිවෙලින් 2(1) වන, 6(4) වන, 10(5) සහ (6) වන, 25(2) සහ (3) වන, 26 වන, 36(2) වන, 44(3) සහ (4) වන සහ 45(2) වන වගන්තිවලින් කරන ලද සංශෝධන සියලු කාර්යයන් සඳහා 2006 අප්‍රේල් මස 01 වන දින සිට බලාත්මක භාවයට පැමිණ ඇති බවට සලකනු ලැබිය යුතු ය.

(2) මේ පනතේ 11(1) වන වගන්තිය මගින් ප්‍රධාන ප්‍රඥප්තියේ 32 (3) වන වගන්තියට කරන ලද සංශෝධනය, සියලු කාර්යන් සඳහා 2006 නොවැම්බර් මස 01 වන දින සිට බලාත්මක භාවයට පැමිණ ඇති බවට සලකනු ලැබිය යුතු ය.

ශ්‍රී ලංකා ආයෝජන මණ්ඩලය විසින් ඇතුළත් වී ඇති ගිවිසුම්වල සලසා ඇති ඇතැම් නිදහස් කිරීම් වලංගු කිරීම.

48. මේ පනත ආරම්භ වන දිනයට පෙරාතුව, එහෙත් 2006 අප්‍රේල් මස 01 වන දින හෝ ඉන්පසු, 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වන වගන්තිය යටතේ ශ්‍රී ලංකා ආයෝජන මණ්ඩලය විසින් යම් ව්‍යවසායක් සමග ගිවිසුමකට ඇතුළත් වී ඇති අවස්ථාවක දී සහ එකී ව්‍යවසායේ ලාභ සහ ආදායම සම්පූර්ණයෙන් ම හෝ එහි යම් කොටසක් ප්‍රධාන ප්‍රඥප්තිය යටතේ ගෙවිය යුතු ආදායම් බද්දෙන් නිදහස් කිරීම සඳහා එම ගිවිසුම මගින් විධිවිධාන සලස්වා ඇති අවස්ථාවක දී, එකී නිදහස් කිරීම, ප්‍රධාන ප්‍රඥප්තිය මගින් එම ව්‍යවසායට ප්‍රකාශිතව ප්‍රදානය කර ඇති ලෙසට, එකී ගිවිසුමේ දින සිට එම නිදහස් කිරීම වලංගුව සහ බලාත්මකව පැවතුන බවට සහ පවතින බවට සලකනු ලැබිය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

49. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට. සිංහල භාෂා පාඨය බලපැවැත්විය යුතු ය.

පාරලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ප්‍රාන්ත්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.